

గ్రీన్ హైడ్రోజన్ వ్యాళి

అమరావతి డిక్లరేషన్ విడుదల..

అమరావతి,జూలై 21 (టుడే విదుర) : గ్రీన్ హైడ్రోజన్ వ్యాళి అమరావతి డిక్లరేషన్‌ను ముఖ్యమంత్రి నారా చంద్రబాబు నాయుడు విడుదల చేశారు. 2030 నాటికి ఏపీని గ్రీన్ హైడ్రోజన్ వ్యాళిగా మార్చేందుకు అవసరమైన కార్యాచరణ ప్రకటిస్తూ డిక్లరేషన్ ప్రకటించారు. ఇటీవల అమరావతిలో జరిగిన రెండ్రోజుల గ్రీన్ హైడ్రోజన్ సమ్మిట్‌లో చర్చించిన అంశాల ఆధారంగా కూటమి ప్రభుత్వం ఈ డిక్లరేషన్ ప్రకటించింది. అమరావతిలో ఏడు సెషన్స్‌గా జరిగిన ఈ సమ్మిట్‌లో గ్రీన్ హైడ్రోజన్ కంపెనీల సీఈఓలు, సీఓఓలు, ఎంఓలు సహా 600 మంది నిపుణులు పాల్గొన్నారు. గ్రీన్

హైడ్రోజన్ ఉత్పత్తికి సంబంధించి ప్రయోగాలు, సాంకేతికత, పెట్టుబడులపై చర్చలు జరిగాయి.భారత్‌లో స్వచ్ఛమైన ఇంధనాల ఉత్పత్తి, గ్రీన్ హైడ్రోజన్ మాన్యుఫ్యాక్చరింగ్‌కు విధివిధానాలు రూపొందించేలా ఈ డిక్లరేషన్ ప్రకటించారు. రాష్ట్రంలో గ్రీన్ హైడ్రోజన్ ఉత్పత్తికి అనుకూల పరిస్థితులు కల్పించాలని కూటమి ప్రభుత్వం లక్ష్యంగా చేసుకుంది. గ్రీన్ హైడ్రోజన్ ఉత్పత్తికి దేశంలోనే అతిపెద్ద ఎకో సిస్టంను రాష్ట్రంలో నెలకొల్పటమే డిక్లరేషన్ ముఖ్య ఉద్దేశ్యం.2027 నాటికి 2 గిగావాట్లు, 2029కి 5 గిగావాట్ల ఎలక్ట్రోలైజర్ల తయారీ లక్ష్యంగా చేసుకుంది ఏపీ సర్కార్. 2029 నాటికి ఏడాదికి



1.5 మిలియన్ మెట్రిక్ టన్నుల గ్రీన్ హైడ్రోజన్ ఉత్పత్తి చేయాలని నిర్ణయించింది. అదే ఏడాది నాటికి కిలో హైడ్రోజన్ గ్యాస్ రూ.460 నుంచి రూ.160కి తగ్గించేలా

కార్యాచరణ రూపొందించారు. 2029 నాటికి 25 గిగావాట్ల రెన్యూబుల్ ఎనర్జీ పంపిణీకి ఇన్ఫ్రాస్ట్రక్చర్ ఏర్పాటు చేయాలని ప్రణాళిక చేశారు.

రెవెన్యూ రికవరీ చట్టం తెచ్చి

జగన్ దోచిన రూ.3500 కోట్లు వసూలు చేయాలి: యనమల



అమరావతి,జూలై 21 (టుడే విదుర) : ప్రజలను మోసం చేసి మద్యం కుంభకోణంలో జగన్ దోచుకున్న రూ.3500 కోట్లను రాష్ట్ర ప్రభుత్వం వసూలు చేయాలని తెలుగుదేశం పార్టీ సీనియర్ నేత యనమల రామకృష్ణుడు కూటమి ప్రభుత్వానికి సూచించారు. ఈ భారీ స్కాంలో మిథున్ రెడ్డిది మాస్టర్ మైండ్ అయితే, ప్రధాన లబ్ధిదారుడు జగనే అని అన్నారు. అందుకే రెవెన్యూ రికవరీ చట్టం లేదా కొత్త చట్టం తీసుకొచ్చి జగన్ కాజేసిన సొమ్మును ప్రభుత్వం వసూలు

చేయాలని విజ్ఞప్తి చేశారు. హత్య చేసే వ్యక్తి కంటే ఆర్థిక నేరస్థుడు చాలా ప్రమాదకరమని సుప్రీంకోర్టు కూడా చెప్పిందని ఈ సందర్భంగా గుర్తుచేశారు.

జగన్ అవినీతి వల్లే రాష్ట్రం అప్పలపాలు..

‘ఇది కక్షపూరిత కేసుని వైసీపీ నేతలు చెప్పటం హాస్యాస్పదంగా ఉంది. నేరం నుంచి తప్పించుకునేందుకే ఇలాంటి మాటలు చెబుతున్నారు. తండ్రి ముఖ్యమంత్రిగా ఉన్న సమయంలోనే జగన్ తీవ్రమైన ఆర్థిక నేరాలు చేశాడు. తాను ముఖ్యమంత్రి అయ్యాక విచ్చలవిడిగా దోపిడీకి పాల్పడ్డాడు. గత వైసీపీ ప్రభుత్వంలో చాలా మంది ప్రభుత్వ ఖజానాకు రావాల్సిన డబ్బును మింగేసి చట్టవిరుద్ధ కార్యకలాపాలకు పాల్పడ్డారు. ఆ డబ్బు ప్రభుత్వ ఖాజానాలో ఉండి ఉంటే అప్పులు చేయవలసిన అవసరం వచ్చేది కాదు. జగన్ హయాంలో అతడి అనుచరుల్లో చాలామంది అవినీతి చేసి బిలినియర్లుయ్యారు. రాష్ట్రం మాత్రం అప్పుల పాలైంది’ అని యనమల పేర్కొన్నారు.

పిఎమ్ఎస్హెచ్ఆర్ఐ పథకం కింద

రాష్ట్రానికి మరిన్ని పాఠశాలలు: కేంద్ర మంత్రి



న్యూఢిల్లీ, జూలై 21 (టుడే విదుర): ప్రధాన మంత్రి సూర్యే ఫర్ రైజింగ్ ఇండియా (పీఎమ్ఎస్హెచ్ఆర్ఐ) పథకం కింద ఆంధ్రప్రదేశ్‌లో మరిన్ని పాఠశాలలు చేర్చే అవకాశముందని కేంద్ర విద్యా శాఖ సహాయ మంత్రి జయంత్ చౌదరి వెల్లడించారు. ఈ పథకం కింద రాష్ట్రవ్యాప్తంగా 953 పాఠశాలలను ఎంపిక చేసినట్లు వివరించారు. ఆ జాబితాలో ఎన్టీఆర్ జిల్లాలో 29

పాఠశాలలు ఉన్నాయని తెలిపారు. అందుకోసం రూ. 1620.6 లక్షలు వినియోగిస్తామన్నారు. ఛాలెంజింగ్ మెథడ్‌లో భాగంగా ఏడు దశల్లో 935 పాఠశాలలు ఎంపిక చేసినట్లు కేంద్ర మంత్రి జయంత్ చౌదరి చెప్పారు. రాష్ట్రంలో పీఎమ్ఎస్ఆర్ఐ పథకం కింద జిల్లాల వారీగా అభివృద్ధి కోసం ఎంపిక చేసిన పాఠశాలల సంఖ్య, నిర్మించాల్సిన సదుపాయాలు, నిధుల కేటాయింపుతోపాటు ఈ పథకంలో మరిన్ని పాఠశాలలు చేర్చే అవకాశం ఉందా? అనే అంశాలు తెలియజేయాలంటూ విజయవాడ ఎంపీ కేశవేని శివనాథ్ లోక్‌సభలో అడిగిన ప్రశ్నలకు కేంద్ర విద్యాశాఖ సహాయ మంత్రి జయంత్ చౌదరి రాత పూర్వకంగా సమాధానమిచ్చారు.

జగన్ నీ పద్ధతి మార్చుకో..

మంత్రి అచ్చెన్నాయుడు స్టాంక్ వార్షింగ్

విశాఖపట్నం,జూలై 21 (టుడే విదుర) : వైసీపీ అధినేత వైఎస్ జగన్ మోహన్ రెడ్డిపై ఆంధ్రప్రదేశ్ మంత్రి అచ్చెన్నాయుడు తీవ్ర ఆగ్రహం వ్యక్తం చేశారు. ఒక దుర్మార్గుడైన జగన్మోహన్ రెడ్డి పాలనను ప్రజలు తిరస్కరించి కూటమి ప్రభుత్వానికి ప్రజలు ‘ఇంటింటికీ తెలుగుదేశం, నువరిపాలనలో విజయం అందించారని తెలిపారు. ముందడుగు’ కార్యక్రమం నిర్వహించారు. ఈ 2019లో 151 సీట్లు గెలవడంతో కార్యక్రమానికి ముఖ్య అతిథి గా మంత్రి జగన్ ప్రభుత్వానికి అడ్డా అదుపు అచ్చెన్నాయుడు హాజరయ్యారు. గ్రామంలోని లేకుండా పోయిందని ధ్వజ ఇంటింటికీ వెళ్లి ప్రభుత్వ పాలన ఎలా ఉంది..?, మెత్తారు. జగన్ రెడ్డి ఇప్పటికైనా సంక్షేమ పథకాలు సరిగ్గా అందుతున్నాయా లేదా..? నీ పద్ధతి మార్చుకో అని స్టాంక్ అని మంత్రి ఆరా తీశారు. ఈ సందర్భంగా మంత్రి వార్షింగ్ ఇచ్చారు. (సోమవారం) అచ్చెన్నాయుడు మీడియాతో మాట్లాడారు.



ల్యాండ్ పూలింగ్‌పై ఏపీ ప్రభుత్వం కీలక నిర్ణయం

అమరావతి,జూలై 21 (టుడే విదుర): రెండో విదత ల్యాండ్ పూలింగ్‌పై ఎవరూ అభ్యంతరం చెప్పలేదని.. ల్యాండ్ పూలింగ్‌పై వచ్చే కేబినెట్‌లో చర్చిస్తామని ఆంధ్రప్రదేశ్ మంత్రి నారాయణ వ్యాఖ్యానించారు. సబ్ కమిటీలో మాట్లాడిన తర్వాత ల్యాండ్ పూలింగ్‌పై ముందుకెళ్తామని చెప్పుకొచ్చారు. అమరావతి క్యాపిటల్ సిటీలో లీగల్, టెక్నికల్ నమన్యలు అన్ని పరిష్కరించామని తెలిపారు.(సోమవారం, జూలై 21) అమరావతిలో మంత్రి నారాయణ పర్యటించారు. రాజధానిలో జరుగుతున్న పనులను పరిశీలించారు. ఈ సందర్భంగా అధికారులకు కీలక ఆదేశాలు జారీ చేశారు. అనంతరం మీడియాతో మంత్రి నారాయణ మాట్లాడారు. 360 కిలోమీటర్ల ట్రంక్ రోడ్లకు టెండర్లు పిలిచామని పేర్కొన్నారు. ఎమ్మెల్యే, మంత్రుల బంగ్లాలు పరిశీలిం



చామని చెప్పారు మంత్రి నారాయణ. ఎమ్మెల్యే, ఎమ్మెల్సీలకు 12 టవర్లు కేటాయించామని, మొత్తం 288 అపార్టుమెంట్లు అమరావతిలో ఏర్పాటు చేస్తున్నట్లు వివరించారు. ఆలిండియా సర్వీస్ అధికారులకు ఆరు టవర్ల నిర్మాణం జరుగుతోందని తెలిపారు. గ్రౌండ్ ఫ్లోర్ దాదాపు పూర్తయిందని, నాన్ గెజిటెడ్ అధికారుల టవర్ల నిర్మాణం కూడా దాదాపు పూర్తయిందని వెల్లడించారు. హృషీనెస్ట్‌లో ఆరు టవర్లు ఏర్పాటు అవుతున్నాయని వివరించారు. వచ్చే మార్చి 31వ తేదీ లోపు ఆయా నిర్మాణాలు పూర్తి కావాలని అధికారులని ఆదేశించారు మంత్రి నారాయణ.



విశాఖపట్నం,జూలై 21 (టుడే విదుర): ఆంధ్రప్రదేశ్ లో రాజోయే నాలుగు రోజులపాటు పలు జిల్లాల్లో భారీ నుంచి అతి భారీ వర్షాలు కురిసే అవకాశం ఉందని వాతావరణ శాఖ తెలిపింది. బంగాళాఖాతంలో ఉపరితల ఆవర్తనంతోపాటు డ్రోణి ప్రభావం కొనసాగుతోందని, దీని వల్ల భారీ వానలు పడే అవకాశం ఉందని విశాఖ వాతావరణ కేంద్రం అధికారులు వెల్లడించారు. వరకూ ఉన్న ఉపరితల ఆవర్తనం దక్షిణ ఒడిశా పరిసర ప్రాంతాల్లో సగటు సముద్ర మట్టానికి 5.8 కిలోమీటర్ల ఎత్తులో విస్తరించి వైరుతి దిశగా ప్రయాణిస్తోందని వెల్లడించారు. కర్ణాటక నుంచి దక్షిణ ఆంధ్రప్రదేశ్ వరకూ డ్రోణి ప్రభావం కొనసాగుతోందని చెప్పుకొచ్చారు. ఏపీలోని కొన్ని జిల్లాల్లో ఉరుములు, మెరుపులతో కూడిన భారీ వర్షాలు పడే అవకాశం ఉందని పేర్కొన్నారు. ప్రజలు అప్రమత్తంగా ఉండాలని సూచించారు. అలాగే జూలై 24వ తేదీన ఉత్తర బంగాళాఖాతంలో అల్పవీడనం ఏర్పడే అవకాశం ఉందని తెలిపారు.

సంపాదకీయం

కొత్త సాహిత్య వారధి విదేశీ సిరీస్

ఛాయా పబ్లికేషన్స్ సంస్థ ‘విదేశీ సిరీస్’ పేరుతో రానున్న రెండున్నర ఏళ్ళలో పదిహేను అంతర్జాతీయ భాషల నుంచి 25 పుస్తకాలను తెలుగులోకి అనువదించి తేనుంది. ఇప్పటికే ఆయా ప్రచురణకర్తలతో ఒప్పందాలు పూర్తయ్యాయి. ఈ సిరీస్‌లో ఒర్వాన్ పాముక్, హాన్ కాన్ వంటి నోబెల్ గ్రహీతల పుస్తకాలతోపాటు, బుకర్ ప్రైజ్ పొందిన రచయితల పుస్తకాలు కూడా ఉన్నాయి. ఈ ప్రయత్నం గురించి ఛాయా పబ్లికేషన్స్ సంస్థ సీఈవో అరుణాంక్ లతతో వివిధ జరిపిన సంభాషణ ఇది.ఈ ‘విదేశీ సిరీస్’ ఆలోచన ఎలా కలిగింది, దీని ఉద్దేశం ఏమిటి? సమకాలీన ప్రపంచ సాహిత్యం తెలుగులోకి రావడం ఆగిపోయి దశాబ్దాలు గడుస్తోంది. ఈ లోటును తీరుస్తూ ఆ సాహిత్యాన్ని సామాన్య పాఠకులకు చేరువ చేసే ఉద్దేశ్యంతో ఈ సిరీస్‌ను ప్రారంభించాము. కొందరికే అందుబాటులో ఉండే ప్రపంచ సమకాలీన సాహిత్యాన్ని మారుమూల తెలుగు పాఠకులకు చేరవేయడం దీని లక్ష్యం.ఇందులో పుస్తకాల్ని, రచయితల్ని ఏ ప్రాతిపదిక మీద ఎంపిక చేసుకున్నారు? ఒకే జానా కాకుండా వేర్వేరు థీమ్స్, జానాల నుండి తీసుకున్నాం. రచయితలూ, అనువాదకులూ అందరూ ఇప్పటికే ప్రపంచవ్యాప్తంగా పేరు ప్రఖ్యాతలున్నవారే. ముఖ్యంగా ఈ జాబితాలో బుకర్, బుకర్ ఇంటర్నేషనల్ బహుమతి పొందిన పుస్తకాలు, నోబెల్ బహుమతి పొందిన రచయితలూ ఉండేలా చూసుకున్నాం. వీటిలో బుకర్ బహుమతి పొందిన ఇంగ్లీష్ నవల ‘ప్రాఫెట్ సాంగ్’ (2023)బీ మూడు బుకర్ ఇంటర్నేషనల్ బహుమతులు పొందిన నవలలు: కొరియన్ నవల ‘ది వెజిటేరియన్’ (2016), డచ్ నవల ‘డిస్‌కంఫర్ట్ ఆఫ్ ది ఈవెనింగ్’ (2020), జర్మన్ నవల ‘క్రెరోస్’ (2024)బీ అలాగే, ముగ్గురు నోబెల్ రచయితల పుస్తకాలు: నార్వేజియన్ రచయిత యాన్ ఫోసే నవల ‘మైనింగ్’ (2023), టర్కీష్ రచయిత ఒరాన్ పాముఖ్ నవల ‘మై నేమ్ ఈజ్ రెడ్’ (1998), కొరియన్ రచయిత హాన్ కాంగ్ నవలలు ‘ది వెజిటేరియన్’ (2016), ‘వీ దు నాట్ పార్ట్’ (2025) ఉన్నాయి. వీటిలో రెండు పుస్తకాలు మినహాయస్తే మిగతావన్నీ గడచిన ఇరవై ఏళ్ళలో వచ్చినవే.ప్రచురణకర్తలతో ఒప్పందాలు సులభం గానే జరిగాయా? ఆయా ప్రచురణకర్తలు ఇలాంటి ఒప్పందాల విషయంలో ఏ అంశాలపై దృష్టి పెడతారు, ఇందులో ఆయా రచయితల పాత్ర ఎంతవరకు? హక్కులు అనేది కాస్త క్లిష్టమైన వ్యవహారమే. ఒక పుస్తకం మనం తీసుకోవాలి అని అనుకున్న తరువాత దాన్ని డీల్ చేసే సంస్థ ఏది అనేది వెతుక్కోవడం కూడా పెద్ద విషయమే. ఎక్కువగా విదేశీ రచయితలకు లిటరరీ ఏజెంట్స్ ఉంటారు. కొందరిని లిటరరీ ఏజెన్సీలు రిప్రజెంట్ చేస్తాయి. ఆ ఫలానా ఏజెన్సీలో తనను రిప్రజెంట్ చేసే ఏజెంట్ ఒకరు ఉంటారు. ఇవన్నీ కనుక్కుని వాళ్ళ ఈమెయిల్ ఐడీ తీసుకున్నాక వారికి రాసిన మెయిల్‌కి స్పందిస్తారని లేదు. వాళ్ళు చాలామందిని చూసుంటారు గనుక ఎక్కువ మంది మొదటి మెయిల్‌కే స్పందించరు. దానికి తోడు, మనం వేసే పుస్తకాల సంఖ్యా, మనం ఆఫర్ చేసే డబ్బులూ వాళ్ళకి పెద్ద విషయంలా అనిపించదు. రిపీటెడ్గా రాస్తే తప్ప ఈ ప్రపోజల్స్ వర్కవుట్ అవువు. ఇందులో ఒకటి రెండు ఈమెయిల్స్‌కే ఒప్పుకున్న వాళ్ళున్నారు, పదుల సంఖ్యలో ఈమెయిల్స్ రాస్తే తప్ప స్పందించనివాళ్ళూ ఉన్నారు. వాళ్ళు ప్రధానంగా ఎన్ని పుస్తకాలు వేస్తున్నారు, ఏ రకంగా వేస్తున్నారు అనే దానిపై దృష్టి పెడతారు. పుస్తకం పేపర్ బ్యాక్, హార్డ్ బౌండ్, ఆడియో రైట్స్ వేటికవే ప్రత్యేకంగా హక్కులు తీసుకోవాల్సిందే. ప్రచురణ సంస్థ గురించిన ఒక సవివరమైన పరిచయం కూడా వాళ్ళు తెలుసుకునేందుకు ఇష్టపడతారు. ఈ మొత్తం ప్రక్రియలో రచయితల పాత్ర దాదాపు ఉండదు అనే చెప్పొచ్చు. వారి తరపున ఇదంతా సెగోషియేషన్స్ ఏజెంట్స్ నిర్వహిస్తారు. కాంట్రాక్ట్‌లో సంతకం చేయడం మాత్రమే రచయిత పని. ఎందుకంటే గత ఏడాది బుకర్ ఇంటర్నేషనల్ వచ్చిన రచయిత్రి జెన్ని ఎర్వన్‌బెక్‌సీ, 2023 బుకర్ వచ్చిన పాల్ లింఛ్‌సీ ప్రత్యక్షంగా కలిసినా కూడా వాళ్ళు తమ ఏజెంట్స్ తోనే మాట్లాడమని చెప్పారు.ఈ సిరీస్‌లో అరబిక్, ఫినిష్, ఐస్‌లాండ్‌ిక్, కొరియన్, నార్వేజియన్, రష్యన్ తదితర భాషల పుస్తకాలు ఉన్నాయి. వీటన్నిటి అనువాదమూ వయా ఇంగ్లీష్ అనువాదాల నుంచే జరుగుతున్నదా? రెండు పుస్తకాలు మినహా మిగతావన్నీ వయా ఇంగ్లీష్ నుంచి చేస్తున్నవే. అయితే, ఇంగ్లీష్ అనువాదకుల నుంచి వారి అనువాదాన్ని వాడుకునేందుకు హక్కులు తీసుకుంటున్నాం. ఇలా వాళ్ళని సంప్రదించడం చాలా అరుదైన విషయమనీ, చాలా భాషల్లోకి వారి అనువాదాలను ఉపయోగించే చేస్తున్నా కనీసం వారి పేరు కూడా పేర్కొనడం లేదని వారు అన్నారు. తమ అనువాద హక్కుల గురించి ఇప్పుడు వారంతా బయటకి వచ్చి సంఘటితం అవుతున్నారు.రెండు తప్ప వీటిలో ఏ నవలా మూల భాష నుంచి నేరుగా రానప్పుడు తెలుగు అనువాదం మూలానికి మరీ దూరంగా జరిగే అవకాశం లేదా? మూలం నుండి దూరం జరగకూడదు అనే ఉద్దేశ్యంతో ప్రముఖ ప్రచురణ సంస్థలు వేసిన పుస్తకాలను, అనువాదకుల ప్రొఫైల్‌ని గమనంలో పెట్టుకునే పుస్తకాలను ఎన్నుకున్నాం. వీరంతా ప్రతి పుస్తకం ఐదారు సార్లు, కొందరు ఇంకా ఎక్కువ సార్లు ఎడిట్ చేస్తారు. తరచి తరచి చూసిన తర్వాతే ఈ పుస్తకాలు బయటకు వచ్చాయి. ఈ నేపథ్యంలో ఇంగ్లీష్ లోకి వచ్చేటప్పుడు ‘ట్రాన్స్‌లేషన్ లాస్’ తక్కువ గనుక తెలుగులో ఆ నమస్వ ఉండదనే అనుకుంటున్నాం.తెలుగు అనువాదకుల ఎంపిక ఎలా జరుగుతోంది? అనువాదాల శైలి విషయంలో ఏమైనా నియమాలు విధించుకున్నారా? ఈ సిరీస్ ద్వారా కొత్త అనువాదకులను పరిచయం చేస్తున్నాం. ఇప్పటికే అనువాదం చేసిన నలుగురు అనువాదకుల అనువాదాలను చూసి వారికి కొన్ని పుస్తకాలు ఇచ్చాం.

బనకచర్ల సాంకేతిక కమిటీలోకి రాష్ట్రం నుంచి ముగ్గురు

అమరావతి, జూలై 21 (టుడే విడుర): పోలవరం-బనకచర్ల అనుసంధాన పథకంపై అధ్యయనం కోసం కేంద్ర జలశక్తి శాఖ వేయనున్న 12 మందితో కూడిన సాంకేతిక, నిపుణుల కమిటీలోకి రాష్ట్రం నుంచి ముగ్గురు అధికారుల పేర్లను ప్రతిపాదించాలని రాష్ట్ర ప్రభుత్వం ప్రాధమికంగా నిర్ణయించింది. ఈ పథకంపై అధ్యయనం కోసం కమిటీని వేయాలని కేంద్ర జలశక్తి మంత్రి సీఆర్ పాటిల్ అధ్యక్షతన ముఖ్యమంత్రులు చంద్రబాబు, రేవంత్‌రెడ్డితో నిర్వహించిన సమావేశం తీర్మానించింది. ఈ నేపథ్యంలో కమిటీలో నియమించే సభ్యుల పేర్లను ప్రతిపాదించాలని ఇరు రాష్ట్రాలను కోరుతూ కేంద్ర జలశక్తిశాఖ శనివారం లేఖ పంపింది. దీంతో ఈ పథకంపై సంపూర్ణ అవగాహన కలిగిన జలవనరుల శాఖ ప్రత్యేక ప్రధాన కార్యదర్శి జి.సాయిప్రసాద్, ఆ శాఖ సలహాదారు ఎం.వెంకటేశ్వరరావు, ఆ శాఖ ఇంజనీర్ ఇన్‌చీఫ్ నరసింహమూర్తి పేర్లను మంగళవారం నాటికి అధికారికంగా ఖరారు చేసి పంపాలని జలవనరుల శాఖ



నిర్ణయించింది. కాగా, పోలవరం ప్రాజెక్టు బృందం ఆదివారం రాజమండ్రికి చేరుకుంది. సోమవారం పోలవరం ప్రాజెక్టు ప్రాంతంలో ఈ బృందం పర్యటించి, జలాలపై అధ్యయనం చేయనుంది.

ఔషధ నిరోధకతపై ఉన్నతస్థాయి కమిటీ



గుంటూరు మెడికల్,జూలై 21 (టుడే విడుర): ప్రజారోగ్య సంరక్షణకు ఔషధ నిరోధకత(యాంటీ మైక్రోబియల్ రెసిస్టెన్స్-ఎమెఆర్) సవాల్‌గా మారతోందని వైద్య ఆరోగ్య శాఖ మంత్రి సత్యకుమార్ యాదవ్ ఆందోళన వ్యక్తం చేశారు. రాష్ట్రంలో ఔషధ నిరోధకత కట్టడి చర్యలకు, యాంటీ బయోటిక్ మందుల విచ్చలవిడి వినియోగం తగ్గించేందుకు ప్రభుత్వ, ప్రైవేటు వైద్యునిపుణులతో కలిపి ఉన్నతస్థాయి కమిటీని నియమించనున్నట్లు మంత్రి ప్రకటించారు. గుంటూరు వైద్య కళాశాలలోని జింఖానా ఆడిటోరియంలో ఆదివారం ఏఎంఆర్ ఏర్పాటు చేసిన రాష్ట్రస్థాయి నిరంతర వైద్య విద్య కార్యక్రమంలో ఆయన ప్రసంగించారు. ఈ సందర్భంగా యాంటీ

బయోటిక్ ఔషధ నిరోధకత ఏ మేరకు ఏర్పడిందో తెలుసుకునేందుకు గుంటూరు రిఫరల్ లేబొరేటరీ కేంద్రంగా అధ్యయనం చేసేందుకు మంత్రి సమక్షంలో ఐఎంఏ రాష్ట్ర శాఖ అధ్యక్షుడు డాక్టర్ గార్లపాటి నందకిశోర్‌తో సైంటిస్ట్ సందీప్ అవగాహన ఒప్పందం కుదర్చుకున్నారు. తన సొంత ఖర్చులతో ఈ రిసెర్చ్ స్టడీ చేసేందుకు ముందుకు వచ్చిన దాత, సైంటిస్ట్ సందీప్‌ను మంత్రి సత్యకుమార్ అభినందించారు. ఈ సందర్భంగా క్షినికల్ ఇన్‌ఫెక్షియస్ డిసీజెస్ సొసైటీ(సిడ్స్)రాష్ట్ర అధ్యక్షుడు, రిసెర్చ్ స్టడీ ప్రిన్సిపల్ ఇన్‌స్టిట్యూట్ డాక్టర్ కె.కల్యాణ్ చక్రవర్తి మాట్లాడుతూ విశాఖపట్నం, గుంటూరు, తిరుపతిలో ఎంపిక చేసిన రోగుల నుంచి బ్లడ్ శాంపిల్స్‌ను గుంటూరులోని రీసెర్చ్ ల్యాబ్‌లో పరీక్షిస్తామన్నారు. మూడు నెలల వ్యవధిలో ఈ ల్యాబ్ టెస్టులు పూర్తి చేసి వచ్చిన ఫలితాలపై నివేదికను రాష్ట్ర ప్రభుత్వానికి అందజేస్తామని తెలిపారు.రాష్ట్రంలో 9 నుంచి 14 ఏళ్లలోపు పిల్లలందరికీ సర్వైకల్, మెడ క్యాన్సర్ నివారణకు మ్యూమన్ పాపిలోమా వైరస్ (హెచ్‌పీవీ) వ్యాక్సిన్‌లు ఉచితంగా ఇచ్చేందుకు రాష్ట్ర ప్రభుత్వం చర్యలు తీసుకుంటున్నట్లు వైద్య ఆరోగ్యశాఖ మంత్రి సత్యకుమార్ యాదవ్ వెల్లడించారు. దేశంలో ప్రతిరోజూ 1,600 మంది మహిళలు గర్భస్థ ముఖద్వార క్యాన్సర్‌తో మృతి చెందుతున్నట్లు తెలిపారు. దీన్ని దృష్టిలో ఉంచుకుని ఈ క్యాన్సర్ నివారణ కోసం రాష్ట్రంలో 9-14 ఏళ్లలోపు పిల్లలకు ఉచితంగా హెచ్ పీవీ వ్యాక్సిన్ ఇవ్వాలని నిర్ణయించినట్లు తెలిపారు.

ఎల్లెల్సీ కాలువలోకి దూసుకెళ్లిన కారు

యువకుడు మృతి.. మరొకరు గల్లంతం కర్నూలు జిల్లా కౌతాళంలో ప్రమాదం

కౌతాళం/ఎమ్మిగనూరు, జూలై 21 (టుడే విడుర):తుంగభద్ర ఎల్లెల్సీ (లో రెవల్ కెనాల్)లోకి కారు దూసుకెళ్లడంతో ఒక యువకుడు మరణించారు. మరో యువకుడు గల్లంతయ్యాడు. కర్నూలు జిల్లా కౌతాళం సమీపంలో ఈ ప్రమాదం జరిగింది. పోలీసులు, స్థానికుల కథనం మేరకు.. కర్ణాటకలో హుబ్లీకి చెందిన సునీల్(21), మణికంఠ, హైదర్, మంజునాథ్, అప్పయ్య, అభిషేక్ అక్కడి ఒక కంపెనీలో కార్మికులుగా పనిచేస్తున్నారు. శని, ఆదివారాల్లో నెలపు కావడంతో రాఘవేంద్రస్వామి దర్శనం కోసం కారులో మంత్రాలయానికి వచ్చారు. రాత్రి స్వామివారి దర్శనం చేసుకున్నారు. కొప్పల్ సమీపంలోని గవి మఠాన్ని సందర్శించుకొని అక్కడినుంచి హుబ్లీకి చేరుకోవాలని మధ్యాహ్నం బయలుదేరారు. కౌతాళం వద్ద వారు ప్రయాణిస్తున్న కారు ఎల్లెల్సీలోకి దూసుకెళ్లింది. ఆ సమయంలో కాలువగట్టుపై భీజనం చేస్తున్న వ్యవసాయ కూలీలు గొట్టయ్య, గోవర్ధన్, రమేష్ వెంటనే కాలువలోకి దిగి అప్పయ్య, మంజునాథ్, హైదర్, అభిషేక్‌లను కాపాడారు. అప్పటికే సునీల్,



మణికంఠ గల్లంతయ్యారు. పోలీసులు ఎక్స్‌కేవేటర్ నాయంతో కారును బయటకు తీయించారు. గజ ఈతగాళ్లతో గాలింపు చేపట్టగా సునీల్ మృతదేహం లభించింది. మణికంఠ కోసం గాలింపు కొనసాగుతోంది. సునీల్ మృతదేహాన్ని పోస్టుమార్టానికి తరలించారు. అన్ని కోణాల్లో దర్శాస్తు చేస్తున్నామని సీఐ ఆశోక్‌కుమార్ తెలిపారు.

నిమ్మ ధర పెప్పెకి..

సీతంపేట సంతకు గిరిజనులు తీసుకొచ్చిన నిమ్మకాయల బస్తాలు గిరిజన రైతుల్లో ఆనందం

సీతంపేట రూరల్, జూలై 21 (టుడే విడుర): ఏజెన్సీలో గిరిజన రైతులు సేకరించే అటవీ ఉత్పత్తుల్లో నిమ్మ పంట ఒకటి. అయితే గడిచిన కొద్ది వారాలుగా నిమ్మకాయలకు పెరిగింది. వాటిని కొనేందుకు మైదాన ప్రాంత వ్యాపారులు పోటీ పడ్డారు. గత వారం 45కేజీల నిమ్మకాయల బస్తా ధర రూ.450లు ఉండగా.. నేడు రూ.750కు చేరింది. ఒక్కసారిగా ధర పెరగడంతో గిరిజన రైతులు హర్షం వ్యక్తం చేస్తున్నారు. తమ కష్టానికి తగ్గ ప్రతిఫలం లభించిందనే సంతోషంతో ఇంటిదారి పట్టారు.



డిప్లమో కోర్సుల వెబ్ ఆప్షన్ల గడువు పెంపు



అమరావతి, జూలై 21 (టుడే విడుర):ఆచార్య ఎస్వీ రంగా వ్యవసాయ విశ్వవిద్యాలయం నిర్వహించే అగ్రికల్చర్ డిప్లమో కోర్సులకు ఆన్‌లైన్‌లో దరఖాస్తు చేసుకున్న అభ్యర్థులు వెబ్ ఆప్షన్లు నమోదు చేసుకోవటానికి ఆఖరి తేదీని ఈనెల 25 వరకు

పొడిగించారు. ఈ మేరకు రిజిస్ట్రార్ రామచంద్రరావు ఓ ప్రకటనలో తెలిపారు. తిరుపతిలోని వ్యవసాయ కళాశాలలో డిప్లమో కోర్సులో ప్రవేశానికి అనుమతి నున్నట్లు పేర్కొన్నారు. 2025-26 సంవత్సరానికి తిరుపతిలో కూడా వెబ్ ఆప్షన్లు నమోదు చేసుకునే అవకాశం ఇస్తున్నట్లు వివరించారు.

యాండే.. పుల‘సండే’!

◆ యానాంలో ఇటీవల రూ.18 వేలకు విక్రయించిన పులస

◆ గోదారి ఎర్రనీట్లో సందడి చేస్తోన్న పులస చేప

◆ గతంతో పోల్చితే ఇవి అరుదుగా దొరుకుతుండడంతో భారీ ధర

◆ ఇటీవల రూ.18 వేలు పలికిన కేజీన్నర చేప..

◆ గతేడాది ఏకంగా రూ.25 వేలు

◆ సీజన ప్రారంభమవడంతో ఈ దఫా అయినా భారీగా దొరికేనా అని మత్స్యకారుల్లో ఆశ

జూలై 21 (టండే విడుర):పులస... పులసోయ్ పులస... నోరూరించే పులస.. పుస్తలమ్మయినా కొనుక్కుని తినాల్సిన పులస.. సాధారణంగా ఏ స్వీట్లు గురించో వింటే తక్కువ నోరూరుతుంది.. చేపల్లో పులస గురించి వింటే జిహ్వాపల్యం ఆగదు.. ఎలాగైనా.. ఎంత పెట్టి కొని అయినా తినాలనిపించే ఈ చేప గురించి ఎంత చెప్పినా తక్కువే.. వర్షాకాలం వస్తే గోదావరికి ఎర్రనీరు ఎలా పోటెత్తుతుందో... పులస కూడా అలా సముద్రం నుంచి గోదావరికి ఎదురీది పులస ప్రియుల నోట్లోకి జారుతుంది.. సాధారణంగా చికెన..మటన.. చేప తింటే బయటకొచ్చి దీని గురించి ఎవరూ పెద్ద గొప్పగా చెప్పుకోరు.. కానీ పులస తిన్నవాళ్లు మాత్రం రోజుల తరబడి ఊరంతా చెప్పుకోవడం ఓ ప్రెస్టిజ్ కూడా.. గోదారోళ్లకు మహా ఇష్టమైన...ఖరీదైన.. చుట్టాలు, స్నేహితులకు గొప్ప గిఫ్ట్లా పేరొందిన పులస సీజన ఇప్పుడు గోదావరిలో మొదలైంది. భారీ వర్షాలతో వరద పోటెత్తుతుండడంతో ఒక్కో

పులస అలా అలా ఈదుకుంటూ పులసప్రియుల నోటికి చిక్కడానికి ఇప్పుడిప్పుడే కదులుతోంది... పదండి... ఇంకా దీని గురించి చెప్పుకుందాం...వానాకాలం వస్తే అందరి నోట్లో నానే పదం పులస. ఇప్పుడు వానాకాలం కావడంతో గోదావరి ఎర్రనీరు సముద్రంలో కలుస్తుండడంతో పులసల సీజన మొదలైపోయింది. ఇప్పటికే యానాం గౌతమి గోదావరిలో అక్కడక్కడా పులసలు దొరుకుతున్నాయి. ఇటీవల యానాం మార్కెట్లోకి పలువురు వ్యాపారులు పులసలను తెచ్చి విక్రయించారు. వేలు ఖర్చుపెట్టి మరి ఈ చేపలు కొనేందుకు ఎగబడ్డారు. వాస్తవానికి పుస్తలమ్మయినా పులస తినాలి అనేది గోదావరి జిల్లాలో పులస చేప కోసం వినబడే నానుడి. ఎందుకంటే దీని ధర ఎంతకు ఎగబాకుతుందో ఎవరికీ తెలియదు. చేపలను మార్కెట్లో ఇలా వెళ్లి అలా తెచ్చుకోవచ్చు.. కానీ పులసను మాత్రం వేలంలోకి వెళ్లి తెచ్చుకోవాలి. ఎందుకంటే దీనికి ఉన్న గిరాకీ అంత మరీ. ధన వంతుల నుంచి సెలబ్రిటీల వరకు... మధ్యతరగతి నుంచి సామాన్యుల వరకు పులస వచ్చిందా.. పులస దొరుకుద్దా.. అంటూ ఈ సీజనలో ఆరా తీయడం మామూలుగా ఉండదు. చాలామంది తమ పనుల కోసం ప్రముఖులను ప్రసన్నం చేసుకునేందుకు, కావాల్సిన పనులను చేయించుకునేందుకు ఈ పులస పులస పంపడం ఓ అనవాయితీగా మారింది. అంతేకాదండోయ్.. ఈ సీజనలో విదేశాల్లో ఉన్న గోదావరివాసులు తమ వారితో సరదాగా పులస దొరికిందా.. పులస తిన్నారా అని అడగకుండా ఉండరంటే అతిశయోక్తికాదు.అవును.. పులసే తినాలి... ఇది



తింటే ఆ రుచే వేరు.. వాస్తవానికి ఇవి వెండి రంగులో ఉంటాయి. ఆరోహక వలస జాతికి చెందిన పులసలు సా?ధారణంగా సముద్రంలో జీవిస్తాయి. అయితే సంతాన ఉత్పత్తి కోసం అస్టేరియా, న్యూజిలాండ్, టాంజానియా వంటి సుదూర ప్రాంతాల నుంచి వచ్చి హిందూ మహాసముద్రంలో ప్రవేశించి అక్కడ నుంచి బంగాళాఖాతం గుండా వరదల సమయంలో గోదావరిలోకి వచ్చి చేరతాయి. గోదావరి వరదనీరు వచ్చి సముద్రంలో కలిసే సమయంలో గుడ్లు పెట్టిన తర్వాత అక్టోబర్ నాటికి తిరిగి సాగరానికి చేరుకుంటాయి. అలా వెళ్లే క్రమంలో జూలై, ఆగస్టు, సెప్టెంబరు నెలల్లో వరదలు వచ్చినప్పుడు కొన్ని చేపలు సముద్రం నుంచి గోదారిలో ఎదురీదుకుంటూ వెళ్తూ జాలర్లకు చిక్కుతాయి. పూర్వం సముద్రంలోంచి ఈదుకుంటూ ధవళేశ్వరం బ్యారేజీ వరకు వెళ్లేవి. బ్యారేజీ దిగువన పులసల్లంక అనే లంక కూడా ఉంది. అరుదైన ఈ పులస చేపలు గోదావరిలో తప్ప ఇంకెక్కడా దొరకవు. అందుకే అంత గిరాకీ. వాస్తవానికి పులస సముద్రంలో ఉంటే విలస చేప.. సదిలో దొరికితే పులస అవుతుంది. గత పది రోజుల నుంచి గౌతమి గోదావరిలోకి ఎర్రనీరు రావడంతో పులసలు వచ్చి పడుతున్నాయి. వాస్తవానికి ఈ పులస యానాం వద్ద సముద్రం నుంచి ఎగువకు గోదావరిలో ఎగబాకు తూ ధవళేశ్వరం వరకు ఎదురెళ్తాయి. ఈ క్రమంలో ఎక్కడ మత్స్యకారులకు చిక్కుతుందో తెలియదు. చిక్కిందంటే పంట పండినట్లేనదీ ప్రవాహానికి అతివేగంగా ఎదురీదడం ఈ చేప ప్రత్యేకత. పులస చనిపోయినా రెండు రోజుల వరకు కూడా పాడవకుండా ఉండటం మరో విశేషం. అయితే ఈ పులస చేప ధర వేలం పాట లో పాల్గొన్న వ్యక్తుల ఆధారంగా రేటు పెరుగుతుంది.

ఇంటర్నెటియట్ విద్యార్థులకు

తల్లికి వందనం నిధులు విడుదల



అమరావతి,జూలై 21 (టండే విడుర): ప్రభుత్వ, ప్రైవేట్లోపాటు ఎయిడెడ్ పాఠశాలలు, కళాశాలల్లో 9, 10వ తరగతీ, ఇంటర్మీడియట్ 1, 2వ సంవత్సరం చదువుతున్న షెడ్యూల్డ్ క్యాస్ట్ విద్యార్థులకు తల్లికి వందనం పథకం కింద ప్రభుత్వం ఆర్థిక సహాయం అందించింది. ఈ పథకం ద్వారా 3.93 లక్షల మంది విద్యార్థులకు ఆర్థిక సహాయంలో 40 శాతం వాటాగా.. రూ. 382.66 కోట్లను ఆంధ్రప్రదేశ్ ప్రభుత్వం విడుదల చేసింది%అలాగే 9, 10 తరగతుల ఎస్సీ డే- స్కూల్ విద్యార్థులకు రూ. 10,900 మొత్తాన్ని విద్యార్థుల తల్లుల బ్యాంకు ఖాతాలో జమ చేసింది. ఇక 9, 10 తరగతుల

ఎస్సీ హాస్టల్ విద్యార్థులకు రూ. 8,800 నగదు మొత్తాన్ని ప్రతి విద్యార్థి తల్లి బ్యాంకు ఖాతాలో వేసింది. అదే విధంగా ఇంటర్మీడియట్ 1, 2వ సంవత్సరం చదువుతున్న ఎస్సీ విద్యార్థులకు.. మొత్తం ర్యాంకింగ్ ఆధారంగా 5,200 నుంచి 10,972 పిల్లల తల్లుల ఖాతాలోకి నగదును ప్రభుత్వం మళ్లించింది.ఎన్నికల సమయంలో కూటమి పార్టీలు సూపర్ సిక్స్ హామీలు ఇచ్చింది. ఆ ఎన్నికల్లో కూటమి ప్రభుత్వం కొలువు తీరింది. దీంతో ప్రభుత్వం ఏర్పాటైన ఏడాదికి తల్లికి వందనం పథకానికి శ్రీకారం చుట్టింది. ఈ పథకానికి నిధులు మంజూరు చేస్తూ ప్రభుత్వం ఇటీవల ఉత్తర్వులు జారీ చేసింది. ఈ పథకం ద్వారా 42,69,459 మంది తల్లుల ఖాతాల్లో 67,27,164 మంది విద్యార్థులకు రూ. 15 వేలు చొప్పున నగదు జమ చేస్తున్నారు.అయితే ఈ రూ. 15 వేలల్లో రూ. 2 వేలు జిల్లా కలెక్టర్ల ఆధ్వర్యంలో ఉండే ఖాతాలకు మళ్లించి.. పాఠశాలల నిర్వహణ, అభివృద్ధి, పారిశుధ్యం కోసం వినియోగిస్తున్న సంగతి తెలిసిందే. ఇక ఈ తల్లికి వందనం నిధులను ఆయా కార్పొరేషన్ల ద్వారా విడుదల చేయాలని ప్రభుత్వం నిర్ణయించిన సంగతి తెలిసిందే.

గంట వ్యవధిలో దంపతుల మృతి..

చాట్రాయి మండలం పోలవరంలో విషాదం



చాట్రాయి, జూలై 21 (టండే విడుర): ఒకే రోజు గంట వ్యవధిలో భార్యా భర్త అనారోగ్యంతో మృతి చెందడంతో మండలంలోని పోలవరంలో విషాద ఛాయలు అలుముకున్నాయి. వ్యవసాయ కూలీలుగా పనిచేస్తూ జీవనం చేస్తున్న తేళ్ళూరి వెంకటేశ్వరరావు(65), తేళ్ళూరి పాప(55) ఒకే రోజు కన్నుమూయడం కుటుంబ సభ్యులు బంధువులు గ్రామస్తులు జీర్ణించుకోలేక పోతున్నారు. పాప కొన్ని నెలల క్రితం కేన్సర్ బారిన పడటంతో ఆమెను బతికించుకోవాలని భర్త, కుమారుడు, కుటుంబ సభ్యులు తాహతును మించి ఖర్చు

పెట్టి చికిత్స చేయిస్తున్నారు. ఈ లోగా భర్త వెంకటేశ్వరరావుకు ఊపిరితిత్తులలో సమస్య రావడంతో విజయవాడ ఆసుపత్రిలో చికిత్స చేయిస్తున్నారు. ఈక్రమంలోనే ఆదివారం భార్య పాప పరిస్థితి విషమించి చనిపోయింది. తన కళ్ల ముందే భార్య చనిపోవడంతో కలత చెందిన వెంకటేశ్వరరావు గంట వ్యవధిలోనే తుదిశ్వాస విడిచాడు. ఈ దంపతుల పెద్ద కుమారుడు మూడేళ్ల క్రితం కేన్సర్తో మృతి చెందాడు. రెండో కుమారుడు గ్రామంలోనే కూలీ పనులు చేస్తూ తల్లిదండ్రులకు అండగా ఉండగా, కుమార్తె వివాహం చేశారు. భార్య భర్తలు ఒకే రోజు చనిపోవటంతో కుటుంబ సభ్యులు బంధువులు బోరుబోరున విలపిస్తున్నారు. మృతి చెందిన దంపతులకు సాయంత్రం అంత్యక్రియలు నిర్వహించారు. మండల టీడీపీ మాజీ అధ్యక్షుడు మరిడి చిట్టిబాబు, వైసీపీ నాయకుడు చెలికాని శ్రీరామ్ దంపతుల భౌతికకాయాలకు శ్రద్ధాంజలి ఘటించి కుటుంబీకులకు సంతాపం తెలిపారు.

సీతాఫలాలు వచ్చేశాయ్!

సీతంపేట వారపుసంతకు రైతులు

తీసుకొచ్చిన సీతాఫలాలు

కేట్ ధర రూ.1000

సీతంపేట రూరల్,జూలై 21 (టండే విడుర):మధురఫలంగా పేరొందిన సీతాఫలాల సీజన్ సీతంపేట విజెస్సీలో ప్రారంభమైంది. సీతంపేట వారపుసంతకు గిరిజన రైతులు పెద్దఎత్తున పంటను తీసుకువచ్చారు. ఒక్కో కేట్ ధర రూ.1000 వరకు పలికింది. సీజన్ ప్రారంభంలో ధర ఎక్కువగా ఉన్నప్పటికీ మైదాన ప్రాంతానికి చెందిన వ్యాపారులు వీటిని కొనుగోలు చేసేందుకు ఆసక్తి చూపారు.



వాస్తవంగా ఏటా జూలై నెలాఖరు నుంచి అక్టోబరు వరకు సీతాఫలం పంట సీజన్ నడుస్తుంది. ఈ ప్రాంత గిరిజన రైతులకు ఎంతో లాభం చేకూర్చే పంటల్లో ఇదొకటి. విజెస్సీలో పండే సీతాఫలానికి డిమాండ్ ఎక్కువగా ఉంటుంది.

జ్వరంతో బాలింత మృతి

సీతంపేట రూరల్, జూలై 21 (టండే విడుర): మండలంలోని వీడిమా సుగూడ గ్రామానికి చెందిన బాలింత ఆరిక ప్రియాంక(21) జ్వరంతో విశాఖపట్నం కేజీహెచ్లో చికిత్స పొందుతూ మృతి చెందింది. కుటుంబ సభ్యులు తెలిపిన వివరాల మేరకు.. ఈనెల 17న తన స్వగ్రామం మొగదారగూడ గ్రామానికి బిడ్డతో పాటు ప్రియాంక వచ్చింది. అదే రోజున ఆమెకు జ్వరం రావడంతో తండ్రి బిడ్డిక రాజన్న వైద్యం కోసం సీతంపేట ఏరియా ఆసుపత్రికి తీసుకువెళ్లారు. అక్కడ వైద్య పరీక్షల అనంతరం మెరుగైన వైద్యం కోసం శ్రీకాకుళం రిమ్స్కు, అక్కడి నుంచి విశాఖపట్నం కేజీహెచ్కు తరలించారు. కేజీహెచ్లో చికిత్స పొందుతూ ఆదివారం మృతి చెందినట్లు కుటుంబ సభ్యులు తెలిపారు. మృతురాలికి నెల బాబు ఉన్నాడు. ప్రియాంక మృతితో భర్త ఆరిక సుంద్రావు, కుటుంబసభ్యులు కన్నీరు మున్నీరయ్యారు.

ట్యాంకర్లతో నీటి సరఫరా

మైలవరం, జూలై 21 (టండే విడుర): మండల పరిధిలోని రామచంద్రాయపల్లె గ్రామంలో ట్యాంకర్లతో అధికారులు నీటిని సరఫరా చేశారు. గత కొన్ని రోజులుగా రామచంద్రాయపల్లె గ్రామంలో నీటి సమస్య ఉండడం, గ్రామంలో ఎంతకు పరిష్కారం కాకపోవడంతో టీడీపీ ఇన్చార్జి భూపేశ్వరెడ్డికి గ్రామస్థులు విషయం తెలుపడంతో ఆయన అధికారులతో మాట్లాడి ట్యాంకర్ల ద్వారా నీటిని సరఫరా చేసి ప్రజలకు ఇబ్బంది లేకుండా అన్ని



చర్యలు తీసుకోవాలని తెలిపారు. దీంతో అధి కారులు ట్యాంకర్లతో తాగునీటిని సరఫరా చేశారు

నిలకడలేని జీడి ధర

రెండు నెలల్లో రూ.వెయ్యి పతనం
ప్రస్తుతం 80కిలోల పిక్కల బస్తా
రూ.12,500
దళారీ వ్యవస్థతో రైతులకు నష్టాలు

వజ్రపుకొత్తూరు,జూలై 21 (టుడే విడుర): జీడిపిక్కల ధరల్లో హెచ్చుతగ్గులు చోటు చేసుకుంటున్నాయి. రెండు నెలల్లోనే బస్తాకు రూ.వెయ్యి పతనమైంది. మిగిలిన వాణిజ్య పంటల వలే జీడిపంటకు ధరల స్థిరీకరణ లేకపోవడం ఉద్ధానం రైతులకు శాపంగా మారుతోంది. ఎప్పుడు ధర పెరుగుతుందో.. ఎప్పుడు తగ్గుతుందో తెలియక సతమతమవుతున్నారు. పంటను

ఎప్పుడు అమ్ముకోవాలో తెలియక నష్టపోతున్నారు. జీడి వ్యాపారాన్ని దళారీ వ్యవస్థ శాసిస్తోందని, ధరలు పెరగకుండా వారే అడ్డుకుంటున్నారని రైతులు ఆరోపిస్తున్నారు.జిల్లాలో ఈ ఏడాది 24వేల హెక్టార్లలో జీడి పంట సాగైంది. లక్ష బస్తాల పిక్కలు దిగుబడి ఉంటుందని ఉద్ధానవన శాఖాధికారులు చెబుతున్నారు. మే నెలలో 80కిలోల బస్తా ధర రూ.13,500 ఉండగా,

ఇప్పుడు రూ.12,500కు పడిపోయింది. రెండు నెలల్లోనే బస్తా ధర రూ.వెయ్యి పతనం కావడంతో రైతులు ఆందోళన చెందుతున్నారు. పంటపై ఆదాయం కంటే మదుపులు, రవాణాకే వ్యయం అధికమవుతోందని వాపోతున్నారు. ధరల స్థిరీకరణ లేకపోవడంతో రానున్న రోజుల్లో కూడా జీడిపిక్కల ధరలు మరింత తగ్గుతాయేమోనని కలవరపడుతున్నారు. జిల్లాలోని పలాసతోపాటు ఇతర ప్రాంతాల్లో ఉన్న జీడి పరిశ్రమలకు ప్రతి ఏడాది 5 లక్షల బస్తాల పిక్కలు(బస్తా 80కిలోలు) అవసరం ఉంటుంది. అయితే, ఈ ఏడాది జిల్లాలో లక్ష బస్తాల దిగుబడి మాత్రమే ఉంటుందని అధికారులు చెబుతున్నారు. దీంతో వ్యాపారులు ఇతర ప్రాంతాలు, దేశాల నుంచి జీడిపిక్కలను దిగుమతి చేసుకుంటున్నారు. అక్కడ తక్కువ ధరకు కొనుగోలు చేసి జిల్లాకు తీసుకొస్తున్నారు. ఇది జిల్లా రైతుల పాలిట శాపంగా మారింది. విదేశీ పిక్కలతో ఉద్ధానంలో పండే పంటకు డిమాండ్ తగ్గుతోంది.

మూడు గంటలు శ్రమించినా..

దక్కని ప్రాణం

పలాస, జూలై 21 (టుడే విడుర):పలాస బైపాస్ రోడ్డు కోసంగిపురం ఘైవర్ బ్రిడ్జి వద్ద ఆగి ఉన్న కోళ్ల వ్యాన్ను.. ముడి ఐరన్ లోడుతో వెళ్తున్న లారీ ఢీకొంది. క్యాబిన్లో చిక్కుకుని లారీ డ్రైవర్ మృతి చెందాడు. కాశీబుగ్గ పోలీసులు, హైవే సిబ్బంది మూడు గంటలపాటు శ్రమించి ముడిఐరన్ను బయటకు తీసినా ఆ డ్రైవర్ ప్రాణం దక్కలేదు. అలాగే వ్యాన్ డ్రైవర్, క్లీనర్తోపాటు లారీ క్లీనర్కు గాయాలయ్యాయి. సుమారు 600 కోళ్లు మృతి చెందగా.. రూ.1.50లక్షల ఆస్తి నష్టం వాటిల్లింది. పోలీసుల వివరాల మేరకు.. ఒడిశా రాష్ట్రం కటక్కు చెందిన డ్రైవర్ సుశాంక్ నాయక్(40), క్లీనర్ దీపక్ నాయక్ ముడి ఐరన్(ఐరన్ రాళ్లు)లోడుతో లారీలో విశాఖపట్నం స్టేల్ప్లాంట్కు శనివారం రాత్రి బయలుదేరారు. వేకువజామున 5గంటల సమయంలో పలాసలోని కోసంగిపురం ఘైవర్ బ్రిడ్జి దాటిన తర్వాత రోడ్డుపక్కన ఆగి ఉన్న కోళ్లవ్యాన్ను లారీతో ఢీకొన్నారు. దీంతో కోళ్లవ్యాన్ బోల్తాపడి నుజ్జయింది. లారీ కూడా 500 మీటర్ల దూరంలో రోడ్డుపక్కన ఉన్న కాలువలోకి దూసుకెళ్లి బోల్తాపడింది. ఐరన్ రాళ్లన్నీ క్యాబిన్పై పడి నుజ్జయింది. అందులోనే డ్రైవర్ చిక్కుకున్నాడు. ప్రమాదాన్ని గుర్తించిన లారీక్లీనర్ దీపక్ నాయక్ రోడ్డుపైకి దూకి



స్వల్పగాయాలతో బయటపడ్డాడు. జాతీయ రహదారి రెస్క్యూటీమ్, ఎస్ఐ ఎన్.చంద్రరావు తన సిబ్బందితో సంఘటన స్థలానికి చేరుకున్నారు. క్యాబిన్లో చిక్కుకున్న డ్రైవర్ సుశాంక్ నాయక్ బతికి ఉంటాడని భావించారు. మూడు గంటలపాటు శ్రమించి ఎక్స్కవేటర్లతో లారీలో ఉన్న ముడి ఐరన్ను తొలగించారు. అనంతరం అతికష్టంపై క్యాబిన్ను తొలగించగా, డ్రైవర్ విగతజీవిగా కనిపించాడు. ఆ మృతదేహాన్ని బయటకు తీసి పోస్టుమార్టం నిమిత్తం పలాస ప్రభుత్వ ఆసుపత్రికి తరలించారు.

పిండిమరకు రూ.24 వేల బిల్లు



సత్తెనపల్లి : జూలై 21 (టుడే విడుర):స్కార్ట్ విద్యుత్ మీటర్లు వద్ద పాత మీటర్ల కావాలి అని సిపిఎం నాయకుల ఎదుట పల్నాడు జిల్లా సత్తెనపల్లి పట్టణానికి చెందిన పిండిమర నిర్వాహకులు కోట సీతారామస్వామి వాపోయారు. విద్యుత్ స్కార్ట్ మీటర్లకు వ్యతిరేకంగా సిపిఎం చేపట్టిన ప్రచారంలో భాగంగా ఆ పార్టీ రాష్ట్ర కార్యదర్శివర్గ సభ్యులు

సిహెచ్.బాబారావు, ఇతర నాయకులు 25వ వార్డు గుడిపూడివారి వీధిలో పర్యటించారు. ఈ సందర్భంగా స్థానికంగా పిండిమరను నిర్వహిస్తున్న వ్యక్తితో నాయకులు మాట్లాడగా ఆయన తన ఆవేదనను వివరించారు. స్కార్ట్ మీటర్ బిగించినప్పటి నుండి కరెంట్ బిల్లు అనేక రెట్లు ఎక్కువగా వస్తోందని చెప్పారు. రెండు మోటార్లు, ఒక లైటు, ఫ్యాను ఉంటాయని, గతంలో రూ.2-3 వేల బిల్లు వచ్చేదని, స్కార్ట్ మీటర్ బిగించాక ఈనెల రూ.9 వేలు వచ్చిందని చెప్పారు. బిల్లు భారీగా వచ్చింది.. పరిశీలించాలని విద్యుత్ శాఖాధికారులను సంప్రదించా వారు ఆ బిల్లులను చూసి రూ.24,360 బిల్లు వచ్చినట్లు చెప్పారని,

అంతెందుకొచ్చిందని ప్రశ్నించగా అదేమీ మాకు తెలియదు.. ఎంత వస్తే అంత కట్టాల్సిందే.. అని చెప్పారని సీతారామస్వామి వాపోయారు. మీటరులో లోపాలున్నాయేమో చూసి మార్చాలని కోరినా అదానీ కంపెనీ వారు బిగించిన మీటరును అ కంపెనీ వారే చూడాలిగాని తమకు సంబంధం ఉండదని చెప్పారని అన్నారు. తాను నెలలో 25 రోజులు షాపును తెరుస్తానని, ఈ లెక్కన రోజుకు రూ.వెయ్యి చొప్పున బిల్లు వస్తోందని సీతారామస్వామి చెప్పారు. తనకు రోజు మొత్తం వచ్చే ఆదాయమే రూ.వెయ్యి ఉండదని, ఇహ అంత బిల్లును ఎలా చెల్లించగలనని ప్రశ్నించారు. స్కార్ట్ మీటర్ను తీసేసి పాతమీటర్ పెట్టాలని కోరారు.



హైస్కూల్కు వచ్చేందుకు ఇబ్బందులు పడుతున్నందున ఉపాధ్యాయులు సైకిళ్లను కొనుగోలు చేసి ఇవ్వాలని భావించడం అభినం దనీయమన్నారు. ఈ సందర్భంగా ఎమ్మెల్యే రవి కుమార్, డీఈవో తిరుమల చైతన్య, ఎంఈవో రాజేంద్ర ప్రసాద్ ఉపాధ్యాయులను అభినం దించారు.

పేరుకే పెద్దాసుపత్రి



శ్రీకాకుళం రిమ్స్, జూలై 21 (టుడే విడుర): అది జిల్లాకే పెద్దాసుపత్రి. జిల్లా నలుమూలల నుంచి అత్యవసర, ప్రమాదకర స్థితిలో ఉన్న కేసులు ఇక్కడికే రిఫరర్లపై వస్తుంటాయి. 24 గంటలు ఆసుపత్రిలో సేవలు అందించాలి. కానీ సమస్యల నడుమ సక్రమంగా సేవలు అందక రోగులకు ఇబ్బందులు తప్పడం లేదు. ఇదీ జిల్లా కేంద్రంలోని ప్రభుత్వ సర్వజన ఆస్పత్రి(జీజీహెచ్-రిమ్స్)లో దుస్థితి. ఈ పెద్దాసుపత్రిలో తరచూ విద్యుత్ సరఫరాకు అంతరాయం కలుగుతోంది. చీకట్లోనే రోగులు ఉండాల్సిన వరస్థితి ఎదరవుతోంది. 930 పడకల ఆసుపత్రిలో పనిచేసేది కేవలం ముగ్గురు ఎలక్ట్రిషియన్లే. అందులోను ఒక్కరే పర్మినెంట్ ఉద్యోగి. దీనికి తోడు దశాబ్దాల కిందట వేసిన విద్యుత్ కేబుల్ వైర్లు. వెరసి తరచుగా విద్యుత్తు సరఫరాలో అంతరాయాలు, షార్ట్ నర్కౌట్లు సర్వసాధారణమై పోయాయి. సుమారు రెండు నెలల కిందట చిన్నపిల్లల వార్డులో షార్ట్సర్కౌట్తో కేబుల్ వైర్లు కాలిపోయాయి. అదృష్టవశాత్తు పెద్ద ప్రమాదం తప్పిపోయింది. అలాగే మూడు రోజుల కిందట ప్రసూతి వార్డులో

అర్ధరాత్రి సమయంలో సుమారు నాలుగు గంటలపాటు విద్యుత్ సరఫరా నిలిచిపోయింది. దీంతో గర్భిణీలు, బాలింతలు, పసిబిడ్డలు నరకయాతన అనుభవించారు. పాత కే బుల్ కాలిపోవడం వల్లనే ఈ ఇబ్బంది తలెత్తింది. నిజానికి ఆసుపత్రికి సంబంధించి సబ్స్టేషన్, పవర్ ప్యానెల్స్, జనరేటర్స్, కేబుల్స్ మెయింటెనెన్స్ చేయాల్సిన బాధ్యత కూడా ఎలక్ట్రిషియన్లదే. కానీ ఉన్నదేమో కేవలం ముగ్గురే. రోజుకు మూడు షిఫ్ట్లలో పనిచేయాల్సి ఉంటుంది. మరి ముగ్గురితో మొత్తం నిర్వహణ ఎలా సాధ్యపడుతుందో ఆ అధికారులకే ఎరుక. దీనికి సంబంధించి ఏపీఎంఎస్ఐడీసీ ఇంజనీరింగ్ విభాగం మెయింటెనెన్స్ సిబ్బందిని సుమారు పదిమంది క్వాలిఫైడ్ ఎలక్ట్రిషియన్లు, అలాగే ఆసుపత్రికి సంబంధించి మరో పదిమంది ఎలక్ట్రిషియన్ల అవసరం ఉంది. ఐదు లిఫ్ట్లు ఉండగా.. కేవలం ఒక్కరే ఆపరేటర్ ఉన్నాడు. లిఫ్ట్లు కూడా తరచూ మొరాయిస్తూనే ఉన్నాయి. గైనిక్ వార్డులోని లిఫ్ట్ సంవత్సరం పొడవునా పాడవుతూనే ఉంటోంది. అధికారులు వస్తున్నారు. వెళ్తున్నారు. నాయకులు తరచు పరిశీలించడం, హామీలు ఇవ్వడం తప్ప సమస్యలు మాత్రం పరిష్కారం కావడం లేదని రోగులు ఆరోపిస్తున్నారు. ఇప్పటికైనా అధికారులు,పాలకులు స్పందించి జీజీహెచ్లో సమస్యల పరిష్కారానికి చర్యలు చేపట్టాలని కోరుతున్నారు.

మోకాళ్లు, ఒంటికాలిపై నిలబడి నిరసన



పిడుగురాళ్ల, సత్తెనపల్లి :జూలై 21 (టుడే విడుర): తమ సమస్యల పరిష్కారం కోసం మున్సిపల్ ఇంజనీరింగ్ కార్యకులు చేపట్టిన సమ్మె ఆదివారమూ కొనసాగింది. ఇందులో భాగంగా పిడుగురాళ్లలో ఒంటికా లిపైన, సత్తెనపల్లిలో మోకాళ్లపైన నిలబడి కార్యకులు నిరసన తెలిపారు. సమ్మె శిబిరాల వద్ద సిబిటియు పిడుగురాళ్ల మండల కార్యదర్శి టి.శ్రీనివాసరావు, సత్తెనపల్లి పట్టణ కన్సిపర్ జె.రాజ్ కుమార్ మాట్లాడారు. 8 రోజులుగా కార్యకులు సమ్మె చేస్తున్నా ప్రభుత్వం స్పందించడం లేదని, చర్యలకు పిలిచి సమస్యల పరిష్కారానికి చర్యలు తీసుకోకుండా నిర్లక్ష్యం ప్రదర్శిస్తోందని విమర్శించారు. ఇంజనీరింగ్ కార్యకులకు జీవో 36 ప్రకారం వేతనాలు అమలు చేయాలని, స్కిల్డ్, సెమీస్కిల్డ్ ప్రకారం వేతనాలు నిర్ణయించాలని, సమాన పనికి సమాన వేతనం

అమలు చేయాలని డిమాండ్ చేశారు. షరతులేమీ లేకుండా సంక్షేమ వధికాలను వర్తింపజేయాలన్నారు. రిటైర్మెంట్ బెనిఫిట్స్ ఇవ్వాలని, 12వ పిఆర్సీ ప్రకారం వేతనాలు చెల్లించాలని, గత సమ్మెకాలపు ఒప్పుదాలను అమలు చేయాలని కోరారు. చనిపోయిన కార్యకుల స్థానాంలో వారి కుటుంబీకులకు అవకాశంకల్పించాలన్నారు. ఈ అంశాలన్నింటినీ పరిష్కరించే వరకూ సమ్మె కొనసాగుతుందని ఉద్ఘాటించారు. పిడుగురాళ్ల సమ్మె శిబిరంలో గన్నేపూడి విజయ, పూర్ణ చంద్రావు, సుభాని, విజయ సారధి, సురేష్, మొగిలి నాగేశ్వరరావు, వాసా ప్రతాపు, కంప సాగర్ బాబు, గద్దె శ్రీనివాసరావు, మొగిలి ప్రతాప్, దేవరకొండ మార్తమ్మ, ఏదుల లక్ష్మి, చల్లా పర్వ, మొగిలి నాగేశ్వరరావు, బత్తుల వెంకటేశ్వర్లు, దేవుళ్ళ చిన్న వెంకటేశ్వర్లు, డెక్కంటి రామయ్య, తిరుపతిరావు, కొమర గురవయ్య పాల్గొన్నారు. సత్తెనపల్లి సమ్మె శిబిరంలో సిహెచ్ వెంకయ్య, చంద్రకళ, జల్లి రమేష్, సిహెచ్ సునీత, దుర్గ, కుమార స్వామి, జానీ, థామస్ ఇతర కార్యకులు పాల్గొన్నారు.

వర్షం వస్తే చాలు.. ఆ రోడ్లు చెరువులే

దువ్వూరు/రాజుపాళెం,జూలై 21 (టుడే విడుర): కొద్దిపాటి వర్షం వస్తేచాలు దువ్వూరు, రాజుపాళెం మండలంలోని కొన్ని గ్రామాల్లోని రోడ్లు చెరువులను తలపిస్తున్నాయి. దువ్వూరు మండలంలోని జిల్లేళ్ల గ్రామంలో స్వల్ప వర్షానికి రోడ్లుపై నీరు నిలిచి కుంటును తల పిస్తోంది. దీంతో గ్రామ ప్రజలు ఇక గ్లట్లకు గురవుతున్నారు. కొన్నేళ్ల కిందట వేసిన సిమెంటు రోడ్లు పాడైంది. ఎందుకే ఈదారి వెంబడి గ్రావెల్ను తోరారు. ఇలా సిమెంటు రోడ్లు మీద గ్రావెల్ పరచడంతో ఇబ్బంది కలుగుతుందని గ్రామస్థులు ఆవేదన వెలిబుచ్చుతున్నారు. ఈ విషయమై గ్రామ పంచాయతీ కార్యదర్శి పద్మజను వివరణ కోరగా సిమెంటు రోడ్లు మీద గ్రావెల్



తోలిన మాట వాస్తవమని, ఈ విషయాన్ని అధికారుల దృష్టికి తీసుకెళ్లి సమస్య పరిష్కరించే దిశగా చర్యలు తీసుకుంటామన్నారు. ఇక రాజుపాళెం మండలంలోని అర్క టవేముల, తొండలదినై, టంగుటూరు, రాజుపాళెం తదితర గ్రామాల్లో రోడ్లన్నీ తగ్గుగా ఉండడం తో వర్షాలు పడినప్పుడు నీరు నిలిచి పాదాచారు లు సైతం వెళ్లడానికి వీలులేకుండా ఉంటోంది.

విద్యార్థుల సైకిళ్లకు నగదు

పంపిణీ

ఆమదాలవలస,జూలై 21 (టుడే విడుర): దూసి జిల్లా పరిషత్ ఉన్నత పాఠశాలలో చదువుతున్న విద్యార్థిని విద్యార్థులకు ఉపాధ్యాయులు సొంత నిధులతో సైకిళ్లు కొనుగోలుకు ఏర్పాటు చేశారు. ఈ మేరకు ఒక్కో విద్యార్థికి రూ.5 వేలు వంతున మొత్తం 12 మందికి నగదును డీఈవో తిరుమల చైతన్య ఆధ్వర్యం లో ఎమ్మెల్యే కూన రవికుమార్ విద్యార్థులకు అందజేశారు. తోటాడ, అక్కివరం పంచాయతీలకు చెందిన 12 మంది విద్యార్థులు దూసి

అత్యాచారయత్నం.. ఆపై బెదిరింపులు భయంతో దివ్యాంగురాలి ఆత్మహత్య

సరూన్‌నగర్, జూలై 21 (టుడే విడుర): యువకుడి వేధింపులు భరించలేక ఓ దివ్యాంగురాలు అత్యహత్యకు పాల్పడింది. ఈ ఘటన హైదరాబాద్‌లోని మీర్‌పేటలో జరిగింది. ఆంధ్రప్రదేశ్ రాష్ట్రం ప్రకాశం జిల్లా అన్నంగి గ్రామానికి చెందిన ఓ వ్యక్తి 12 ఏళ్ల క్రితం కుటుంబంతో కలిసి హైదరాబాద్‌కు వచ్చి అల్మానగూడలో నివాసముంటున్నారు. ఆయనకు ఓ కుమారుడు, ఇద్దరు దివ్యాంగ (చెవిటి, మూగ) కుమార్తెలున్నారు. పెద్ద కుమార్తె ఇంటి వద్ద టైలరింగ్ చేస్తుంది. ఈ క్రమంలో వారి ఇంటికి ఎదురుగా ఉండే శ్రీకాంత్ అనే యువకుడితో ఆమెకు పరిచయం ఏర్పడింది. 20 రోజుల క్రితం ఇంట్లో ఒంటరిగా ఉన్న యువతిపై శ్రీకాంత్ అత్యాచార యత్నానికి



పాల్పడ్డాడు.ఆమె ప్రతిఘటించడంతో అక్కడి నుంచి పారిపోయాడు. మనస్తాపానికి గురైన యువతి భేడ్‌తో గొంతు కోసుకొని అత్యహత్యకు యత్నించింది, కుటుంబసభ్యులు గమనించి ఆస్పత్రికి తరలించడంతో కోలుకుంది. ఇంటికొచ్చిన తర్వాత కూడా శ్రీకాంత్ వేధింపులు ఆగలేదు. తల్లిదండ్రులకు విషయం చెబితే చంపేస్తానని శ్రీకాంత్ బెదిరించాడని చెల్లెలికి తెలిసింది. ఈ క్రమంలో తనవల్ల తల్లిదండ్రులకు ప్రాణభయం ఉందన్న భయంతో ఇంట్లో ఉరేసుకొని ఆత్మహత్య చేసుకుంది. శ్రీకాంత్ వేధింపులు భరించలేక తమ కుమార్తె అత్యహత్యకు పాల్పడిందని బాధిత యువతి తల్లిదండ్రులు చేసిన ఫిర్యాదు మేరకు పోలీసులు కేసు నమోదు చేసుకొని దర్యాప్తు చేస్తున్నారు.

కలిచిన పెంపుడు కుక్క.. రేబీస్‌తో యజమాని మృతి



మేళ్లచెరువు, జూలై 21 (టుడే విడుర): ఎంతో అల్లరుముద్దుగా పెంచుకుంటున్న పెంపుడు కుక్కే తమ ఇంట్లో వివాదాన్ని నింపుతుందని ఆ కుటుంబసభ్యులు ఊహించలేదు. దానిపై దాడి చేసిన వీధికుక్కలను యజమాని తరుముతుండగా పొరపాటున పెంపుడు కుక్క ఆయన్ను కరవడంతో రేబీస్ సోకి మరణించారు. ఈ ఘటన సూర్యాపేట జిల్లా మేళ్లచెర్వు మండలం

కందిబండ గ్రామంలో జరిగింది. కందిబండ గ్రామానికి చెందిన తాపీ మేస్త్రి దక్కం మధు (42) కొంతకాలంగా ఇంట్లో ఓ కుక్కను పెంచుకుంటున్నారు. గత నెల 20వ తేదీన ఆ కుక్కపై కొన్ని వీధి కుక్కలు దాడిచేశాయి.వాటిని మధు తరుముతుండగా పొరపాటున పెంపుడు కుక్క ఆయన్ను కరిచింది. వెంటనే ఆయన మేళ్లచెర్వు ప్రాథమిక వైద్యశాలకు వెళ్లి చికిత్స పొందారు. ఈ క్రమంలో ఆయనకు రేబీస్ సోకింది. వ్యాధి తీవ్రం కావడంతో కుటుంబసభ్యులు ఈ నెల 15వ తేదీన హైదరాబాద్‌లోని ఓ ప్రైవేటు ఆసుపత్రికి తరలించి చికిత్స అందించారు. అనంతరం వైద్యుల సూచన మేరకు ఇంటికి తిరిగొచ్చారు. ఈ క్రమంలో రేబీస్ వ్యాధి ముదిరి మధు ఇంట్లోనే మృతి చెందారు.

చదువుతోనే సమాజమార్పు సాధ్యమవుతుంది: బామ్‌సేఫ్ శ్రీధర్

జూలై 21 (టుడే విడుర):చదువుతోనే సమాజ మార్పు సాధ్యమవుతుందని బామ్ సేఫ్ సేషన్‌ల్ క్యాడర్, తెలంగాణ ఇంచార్జ్ నల్ల శ్రీధర్ అన్నారు. రామవరం లోని ఎస్సీబి నగర్ మోడర్న్ ఇక్రా స్కూల్లో జరిగిన బామ్ సేఫ్ క్యాడర్ క్యాంపులో ఆయన ముఖ్య అతిథిగా పాల్గొని మాట్లాడారు. చరిత్ర లో ఏం జరిగింది, జరుగుతుంది, జరగబోతుందనే విషయాలపై అవగాహన పెంచుకోవాలని సూచించారు. చరిత్ర, సమాజంపై మిడిమిడి జ్ఞానం చాలా నష్ట దాయకమని తెలిపారు. విద్య లేకపోతే,

విజ్ఞానం లేకుండాపోతోంది, విజ్ఞానం లేకపోతే నైతికధ లేకుండా పోతుంది, నైతికత లేకపోతే ఐక్యత లేకుండా పోతుందన్నారు.భారతదేశ సామాజిక ఉద్యమకారులైన వారిని నిత్యం మననం చేసుకోవాలన్నారు. బిర్లా ముండ ఆధ్వర్యంలో 17వ శతాబ్దంలోనే మా భూమి మాదేనంటూ, స్వాతంత్ర్య ఉద్యమం నడిపి విముక్తి కోసం పోరాటం చేసిన ఘనత మనకి ఉందన్నారు. కేశ్రళలో నారాయణ గురు వ్రజలందరినీ గుడులకు అనుమతించాలని ఉద్యమించడమే



కాకుండా, వందలాది గుడులను నిర్మించి విద్య నేర్పించారని తెలిపారు. 1902లోనే మొదటిసారి 50% రిజర్వేషన్లను అమలు చేసిన సాహు మహారాజ్ ఆదర్శనీయుడని కొనియాడారు. మద్రాస్ లో పెరియార్ ఇ.వి.రామసామి నేతృత్వంలోనే అందరికీ సమానత్వాన్ని అమలు చేశారన్నారు.

నీ బిడ్డలం..బోనమందుకో తల్లి.. కొత్తగూడెంలో వైభవంగా బోనాల పండుగ



రామవరం,జూలై 21 (టుడే విడుర):ఆషాఢ మాసం పురస్కరించుకొని సింగరేణి కొత్తగూడెం ఏరియా పరిధిలోని కార్మిక ప్రాంతాలలో పండుగ వాతావరణం కనిపించింది. ఎక్కడ చూసినా గ్రామ దేవత అయిన వేల్పులమ్మ తల్లి బోనాల జాతర ఘనంగా నిర్వహించుకున్నారు. ప్రతి సంవత్సరం ఆషాఢ మాసంలో నిర్వహించే ఈ బోనాలలో ప్రజల సుఖక్షంగా ఉండాలని ఉద్దేశంతో నీ బిడ్డలం బోనమెత్తినము మమ్ము సల్లంగా చూడు తల్లి అంటూ మొక్కులు చెల్లించుకున్నారు.

పోలీసులపై ముల్తానీల రాళ్ల దాడి



ఇచ్చేద,జూలై 21 (టుడే విడుర):అటవీ భూముల్లో మొక్కలు నాటడానికి అటవీ అధికారులు, పోలీసులు వెళ్లగా.. తమ భూముల్లో మొక్కలు నాటొద్దంటూ ముల్తానీలు(పోడు రైతులు) వారిపై రాళ్ల దాడి చేశారు. ఆదిలాబాద్ జిల్లా ఇచ్చేద మండలం సిరిచెల్ల అటవీ పరిధిలోని కేశవపట్నం గ్రామంలో గత రెండు రోజులుగా ఉద్రిక్త పరిస్థితులు నెలకొన్నాయి. జరిగిన దాడిలో ఇచ్చేద ఎస్ఐ సహా 8 మంది పోలీసులకు గాయాలయ్యాయి.. వారి వాహనం ధ్వంసం అయ్యింది. వెంటనే వారిని రిమ్స్ ఆసుపత్రికి తరలించారు. కాగా, ప్రతీ ఏటా ఈ అటవీ ప్రాంతంలో అధికారులు మొక్కలు నాటుతుంటారు. అందులో భాగంగానే

శనివారం సిరిచెల్ల అటవీ పరిధిలోని 172, 174 కంపార్ట్‌మెంట్‌లో మొక్కలు నాటేందుకు అధికారులు.. వారి భద్రత కోసం పోలీసులు వెళ్లారు.అక్కడి భూములు సాగు చేస్తున్న ముల్తానీలు.. నాటిన మొక్కలను పీకేసి ఆ భూములు తమవేనని, తమ భూముల్లో మొక్కలు నాటవద్దని అధికారులతో వాగ్వాదానికి దిగారు. తమ జోలికి వస్తే ఇక్కడే కొడవళ్లతో ఆత్మహత్యలు చేసుకుంటామని.. అక్కడున్న మహిళా రైతులు బెదిరించడంతో అ?ధికారులు వెళ్లిపోయారు. తిరిగి ఆదివారం ఉదయం అధికారులు, పోలీసులు పకడ్బందీగా గ్రామానికి వెళ్లగా.. గ్రామస్థులంతా ఏకమై పోలీసులపై దాడి చేశారు. దీంతో కేశవపట్నంలో భారీగా పోలీసులను మోహరించారు. విషయం తెలుసుకున్న ఆదిలాబాద్ ఎస్పీ అఖిల్ మహాజన్ ఇచ్చేద పోలీసు స్టేషన్‌కు చేరుకుని పరిస్థితిని ఎప్పటికప్పుడు పర్యవేక్షిస్తూ.. పోడు భూముల సమస్యపై అటవీ అధికారులతో చర్చలను కొనసాగించారు.

హైదరాబాద్‌లోని పలు ప్రాంతాల్లో భారీ వర్షం

. హైదరాబాద్ జూలై 21 (టుడే విడుర): తెలంగాణలోని వివిధ ప్రాంతాల్లో వర్షాలు కురుస్తున్నాయి. హైదరాబాద్ మహానగరంలో వరుసగా నాలుగో రోజు వివిధ ప్రాంతాల్లో భారీ వర్షాలు కురుస్తున్నాయి. అంబర్‌పేట్, తార్నాక, ఉప్పల్, హబ్బిగూడ, మలక్ పేట, చాదర్‌ఘాట్, సైదాబాద్, సంతోష్ నగర్, హిమాయత్ నగర్, నల్లకుంటతోపాటు బస్‌బెర్‌లో భారీ వర్షం కురుస్తుంది.%బంగాళాఖాతంలో ఉపరితల ద్రోణి అవరించి ఉంది. దీంతో జూలై 24వ తేదీన ఉత్తర బంగాళాఖాతంలో అల్పవీడనం ఏర్పడనుంది. ఆ క్రమంలో రెండు రోజుల పాటు తెలుగు రాష్ట్రాల్లో వర్షాలు

కురుస్తాయని వాతావరణ శాఖ వెల్లడించింది. అలాగే తెలంగాణలో పలు జిల్లాల్లో భారీ వర్షం కురవనుందని నూచించింది.అందులోభాగంగా హైదరాబాద్ సహా 10 జిల్లాలకు వాతావరణ శాఖ ఆరెంజ్ అలర్ట్ ప్రకటించింది. అలాగే మరో 15 జిల్లాలకు ఎల్వో అలర్ట్‌ను వాతావరణ శాఖ జారీ చేసింది. మరోవైపు తెలుగు రాష్ట్రాల్లోని వివిధ ప్రాంతాల్లో భారీ వర్షాలు కురిసే అవకాశం ఉందని తెలిపింది. మరోవైపు భాగ్యనగరంలో కురిసిన భారీ వర్షాల నేపథ్యంలో తెలంగాణ ప్రభుత్వం అప్రమత్తమైంది. లోతట్టు ప్రాంతాల ప్రజలు అప్రమత్తంగా ఉండాలని ప్రభుత్వం సూచించింది. సూచించారు.



వారిని సురక్షిత ప్రాంతాలకు తరలించాలని జిల్లా ఉన్నతాధికారులకు విజ్ఞప్తి చేసింది. మరోవైపు హైదరాబాద్‌లో భారీ వర్షాలపై సీఎం రేవంత్‌రెడ్డి స్వయంగా ఎప్పటికప్పుడు ఉన్నతాధికారులతో చర్చిస్తూ.. కిలక సూచనలు చేస్తున్నారు. లోతట్టు ప్రాంతాల్లో ఎక్కడైనా ఇబ్బందులు ఉంటే వెంటనే ఉన్నతాధికారుల దృష్టికి తీసుకు రావాలని ప్రజలకు ఆయన సూచించారు.

యూరియా సరఫరాలో ఎలాంటి ఇబ్బందులు కలగకూడదు : వ్యవసాయ అధికారి జాన్ సుధాకర్



మాగసూరు జూలై 21 (టుడే విడుర): రైతులకు యూరియా సరఫరాలో ఎలాంటి ఇబ్బందులు కలకుండా చూసుకోవాలని నారాయణపేట్ జిల్లా వ్యవసాయ అధికారి జాన్ సుధాకర్ అన్నారు. ఆదివారం మాగసూరు మండల కేంద్రంలోని ప్రాథమిక వ్యవసాయ సహకార సంఘం రైతు ఆగ్రో

సేవ కేంద్రంలోని ఎరువుల దుకాణాలను తనిఖీలు చేశారు.%రైతులకు యూరియా సరఫరాలో ఎలాంటి ఇబ్బందులు కలుగ కుండా, ప్రస్తుత అవసరాలకు మేర రైతులు యూరియా కొనుగోళ్లు చేయాలన్నారు. చాలా మంది రైతులు ముందస్తుగానే రెండవ, మూడవ దఫా ఎరువులు కొని దాచుకుంటున్నారు. అలా కాకుండా ఎప్పుడు అవసరం ఉంటే అప్పుడే కొనుగోలు చేయాలని కోరారు. మార్కెట్ నుండి ఎప్పటికప్పుడు యూరియా సరఫరా చేస్తాం అని తెలిపారు.ప్రస్తుతం ప్రాథమిక వ్యవసాయ సహకారం కేంద్రంలో 1500 బస్తాలు, రైతు ఆగ్రో సేవా కేంద్రంలో 500 బస్తాల యూరియా అందుబాటులో ఉందని, ప్రతిరోజు కూడా వస్తూ ఉంటుందని, రైతులు అద్దెర్పు పడవద్దని తెలిపారు. ఈ కార్యక్రమంలో మాగసూరు మండల వ్యవసాయ అధికారి సుదర్శన్ గౌడ్. పిఎస్‌ఎస్ చైర్మన్ వెంకటరెడ్డి రైతు ఆగ్రో సేవా కేంద్రం సిబ్బంది తదితరులు పాల్గొన్నారు.

భద్రాచలం గిరిజన హాస్టల్‌లో విద్యార్థినులకు పురుగులన్నం



భద్రాచలం,జూలై 21 (టుడే విడుర):భద్రాద్రి కొత్తగూడెం జిల్లా భద్రాచలంలోని ప్రభుత్వ గిరిజన బాలికల హాస్టల్‌లో గత మూడ్రోజులుగా అన్నంలో పురుగులు వస్తున్నాయి.

పురుగులు పట్టిన ఆహారం మాకు పెట్టద్దంటూ విద్యార్థినులు కళాశాల ప్రిన్సిపాల్ దృష్టికి తీసుకెళ్లినా పట్టించుకోవడం లేదు. శనివారం ఉదయం సైతం అల్పాహారం కోసం చేసిన 80 కిలోల కివిడిలో పురుగులు ఎక్కువగా దర్శనమివ్వడంతో 600 మంది విద్యార్థులు తినకుండానే కళాశాలలోని తరగతి గదులకు వెళ్లి నిరసన తెలిపారు తాము మూడ్రోజులుగా ఫిర్యాదు చేస్తున్నా ప్రిన్సిపాల్ పట్టించుకోవడం లేదని విద్యార్థినులు వాపోయారు. భద్రాచలం ఐటీడీఏ ప్రధాన కేంద్రానికి దగ్గరగా ఉన్న ఈ కళాశాలలో ఇలాంటి సంఘటన చోటుచేసుకోవడం విస్మయానికి గురిచేస్తోంది.

టండె విడుదల

పవన్ ప్రెస్ మీట్

రత్నంగారు నలిగిపోవడం చూడలేక..



పవన్ కల్యాణ్ ప్రధాన పాత్రలో నటించిన చిత్రం 'హరిహర వీరమల్లు'. తొలుత క్రిష్ దర్శకత్వం వహించిన ఈ చిత్రాన్ని మిగతా సగభాగాన్ని ఎ.ఎం.జ్యోతికృష్ణ తెరకెక్కించారు. నిధి అగర్వాల్. ఎ.ఎ.రత్నం నిర్మాత. ఈ నెల 24న పాన్ ఇండియా స్థాయికి ఈ చిత్రం విడుదల కానుంది. ఈ సందర్భంగా చిత్ర బృందం హైదరాబాద్ లో విలేకర్ల సమావేశం ఏర్పాటు చేశారు. ఆయన మాట్లాడుతూ 'నేను యాక్సిడెంటల్ గా యాక్టర్ నయ్యా. గచ్చుంతరం లేక టెక్నీషియన్ అయ్యాను. సినిమాలో నటించడం తప్ప సినిమాను ఎలా ప్రమోట్ చేయాలో నాకు తెలీదు. మీడియాతో మాట్లాడటానికి పొగరు, అహంకారం

కాదు. సినిమా గురించి ఎక్కువ మాట్లాడకూడదు అనిపిస్తుంది. ఎ.ఎం.రత్నంగారి కోసం మీడియా ముందుకొచ్చా. సినిమా బతకాలి.. ఆయన కష్టానికి ఫలితం దక్కాలి అని ఈ ప్రెస్ మీట్ నిర్వహిస్తున్నాం. నేను సినిమాల్లోకి రాకముందు రత్నం గారితో వర్క్ చేయాలని అనుకునేవాడిని. రీజనల్ సినిమాను పాన్ ఇండియా స్థాయికి ఆయన ఎప్పుడో తీసుకెళ్లారు. తమిళంలో హిట్ అయిన సినిమాను మళ్లీ తీసి తెలుగులోనూ హిట్ చేసే సత్తా గత నిర్మాత ఆయన. ఆయనతో ఖుషి చేసే అవకాశం నాకు దక్కింది. అప్పుడు ఆయన నాకు ఇచ్చిన డ్రిడమ్ ఇప్పటికీ మరువలేను. ఆయన నిర్మాణ సంస్థలో సినిమా చేయాలని క్యూ కట్టిన దర్శకుడు, హీరోలను చూశా. కానీ ఈ రోజున ఆయన నలిగిపోతుంటే నాకు చాలా బాధ కలిగింది. సినిమా కోసం అనేక యుద్ధాలు చేయాలి. అది క్రియేటివ్ కావచ్చు.. ఆర్థికంగా కావచ్చు. అలాంటిది అన్ని రత్నం గారు ఈ సినిమాకు చూశారు. అవన్నీ చూసే ఎలాగైనా ఈ సినిమా పూర్తి చేయాలని కంకణం కట్టుకున్నా. కొన్ని వ్యక్తిగత కారణాలు, ప్రొఫెషనల్ ఇష్యూతో క్రిష్ గారు పక్కకు జరిగిన ఆయన తీసుకొచ్చిన కంటెంట్ మాత్రం చాలా బలమైనది, విలువైనది. ఆయన తర్వాత ఈ సినిమాను.. జ్యోతికృష్ణ టేకప్ చేశారు.

పెద్ద కోసం రామ్ చరణ్ ఫిట్ నెస్ మిషన్

మెగా పవన్ స్టార్ రామ్ చరణ్ నటిస్తున్న తాజా చిత్రం 'పెద్ది' బుచ్చిబాబు సానా దర్శకుడు. క్రికెట్ నేపథ్యం, మాస్, ఎమోషనల్ టచ్ తో రూపొందుతున్న ఈ చిత్రం మీద ప్రేక్షకుల్లో భారీ ఆసక్తి నెలకొంది. ఇప్పటికే విడుదలైన ఫస్ట్ లుక్ పోస్టర్లు విశేష స్పందన వచ్చింది. తాజాగా రామ్ చరణ్ వర్మపుట్టి చేస్తున్న ఫోటో ఒకటి సోషల్ మీడియాలో షేర్ చేశారు. అది ఇప్పుడు నెట్టింట్ విపరీతంగా వైరల్ అవుతోంది. '%పెద్ది' కోసం ఇలా మారుతున్నాను.. దృఢ సంకల్పం, నిజమైన ఆనందం" అని కాప్షన్ ఇచ్చారు. ఈ ఫోటో చూస్తే రామ్ చరణ్ పాత్ర కోసం బాగా కష్టపడుతున్నట్లు, రామ్ చరణ్ పూర్తిగా ఓ కొత్త మేకోవర్ లో కనిపించబోతున్నట్లు తెలుస్తోంది. ఈ లుక్ ను ఫ్యాన్స్ విపరీతంగా షేర్ చేస్తున్నారు. బుచ్చిబాబు దర్శకత్వం వహిస్తున్న ఈ చిత్రం పాన్ ఇండియా స్థాయిలో రూపొందుతోంది. జాస్వీ కపూర్ కథానాయికగా నటిస్తుండగా, శివరాజ్ కుమార్, జగపతిబాబు, దివ్యేందు శర్మ కీలక పాత్రల్లో కనిపించనున్నారు. ఈ సినిమా కథ



కొన్ని వాస్తవ ఘటనలకు ప్రేరణగా తీసుకుని రూపొందించిన ఫిక్షనల్ కథ అని చిత్రబృందం తెలిపింది. క్రికెట్ నేపథ్యంతో రూపొందుతున్న ఈ చిత్రాన్ని 2026 మార్చి 27న గ్రాండ్ గా విడుదల చేయనున్నారు.

ప్రేక్షకాదరణ ఆనందాన్నిస్తోంది



'ఒక మంచి సినిమాను తీయడం దాన్ని ప్రేక్షకుల చెంతకు చేర్చడం చాలా కష్టం. ఎన్నో అడ్డంకులను అధిగమించి 'కొత్తపల్లిలో ఒకప్పుడు' సినిమాను ప్రేక్షకుల ముందుకు తీసుకొచ్చాం. మా కష్టానికి తగిన ప్రతిఫలం లభించింది.

ప్రేక్షకాదరణ ఆనందాన్నిస్తోంది. మానవ సంబంధాల్ని చక్కగా చూపించారు అని అందరూ ప్రశంసిస్తున్నారు' అని దర్శకురాలు ప్రవీణ పరుచూరి చెప్పారు. మనోజ్ చంద్ర, మౌనిక హీరో హీరోయిన్లుగా ప్రవీణ తెరకెక్కించిన ఈ చిత్రం ఇటీవలే విడుదలై చక్కటి ఆదరణతో కొనసాగుతోంది. ఈ సందర్భంగా ఆదివారం చిత్రబృందం సక్సెస్ మీట్ ను నిర్వహించింది. మనోజ్ చంద్ర మాట్లాడుతూ 'పాత్రల తాలూకు భావోద్వేగాలను ప్రేక్షకులు అనుభూతి చెందుతున్నారు. రామకృష్ణ పాత్రతో ప్రేక్షకులు కనెక్ట్ అయిన విధానం, సినిమాను ఆస్వాదిస్తున్న తీరు ఆనందాన్నిస్తోంది. నా సినీ గమనాన్నే మార్చిన పాత్ర చేశాను. మంచి సినిమాతో ప్రేక్షకులను అలరించాలనే కోరిక నెరవేరింది' అని అన్నారు. మనుషుల విలువల్ని, వారి మధ్య ఉండే భావోద్వేగాల్ని దర్శకురాలు తెరపై ఎంతో సహజంగా చూపించారు

సీఎం రేవంత్ ను కలసిన దుల్కర్ సల్మాన్

మలయాళ హీరో దుల్కర్ సల్మాన్ తెలంగాణ ముఖ్యమంత్రి రేవంత్ రెడ్డిని ఆదివారం ఆయన నివాసంలో కలిశారు. ఇటీవల జరిగిన గద్దర్ అవార్డుల వేడుకల్లో 'లక్ష్మీ భాస్కర్' చిత్రానికి గాను దుల్కర్ ను ఉత్తమ నటుడి పురస్కారం వరించిన విషయం తెలిసిందే. అయితే అవార్డుల ప్రదానోత్సవ కార్యక్రమానికి దుల్కర్ హాజరు కాలేకపోయారు. ఆదివారం దుల్కర్ సల్మాన్ తన టీమ్ తో కలసి సీఎం చేతుల మీదుగా పురస్కారాన్ని అందుకున్నారు. ఆయనతో పాటు నిర్మాతలు స్వప్న దత్, సుధాకర్ చెరుకూరి తదితరులు ఉన్నారు.



సామ్ మరో ప్రయత్నం..

ముచ్చటగా మూడోసారి



సమంత టాలీవుడ్ లో సక్సెస్ ఫుల్ హీరోయిన్. అగ్ర హీరోలు అందరితోనూ నటించి హిట్స్ అందుకుంది. నటిగా నిరూపించుకుకోవడమే కాకుండా నిర్మాతగానూ సక్సెస్ ఫుల్ అనిపించుకునే ప్రయత్నాల్లో ఉంది. మెయిన్ టీమ్ లో బాధపడుతున్న సమయంలో తనకొచ్చిన ఆలోచన నిర్మాణ సంస్థను ప్రారంభించడం. కథానాయికగా కెరీర్ ఇక ముందుకు సాగకపోవచ్చు అని ఆమెకు అనిపించిన తరుణంలో వచ్చిన ఆలోచనే నిర్మాణరంగంలో అడుగుపెట్టడం. అలా పుట్టుకొచ్చిందే ట్రాలాలా మూవింగ్ పిక్చర్స్ సంస్థ. ఆ బ్యానర్ లో ఇప్పటికే 'శుభం' చిత్రాన్ని తీసి సక్సెస్ అనిపించుకున్నారు. అలాగే మా ఇంటి బంగారం చిత్రాన్ని కూడా ప్రారంభించారు.

మన చరిత్ర చెప్పాలనే ప్రయత్నం



పురాణాల్లోని దశావతారాల ఆధారంగా తెరకెక్కుతోన్న 'మహావతార్' సినిమాటిక్ యూనివర్స్ లో వస్తున్న తొలి యూనివేషన్ త్రీటీ చిత్రం 'మహావతార్ నరసింహ'. హెంబర్లే ఫిల్మ్ సమర్పణలో శిల్పా ధావన్, కుశాల్ దేశాయ్ నిర్మించారు. అశ్వినీ కుమార్ దర్శకత్వం వహించారు. ఈ నెల 25న విడుదలవుతోంది. ఈ సందర్భంగా అశ్వినీకుమార్ మీడియాతో ముచ్చటించారు. %నరసింహ స్వామి అవతారం

కేవలం ఒకపురాణ గాథ కాదు. మన చరిత్ర. దాని గురించి ప్రతి తరానికీ చెప్పాల్సిన అవసరం ఉంది. నేటి బాలలకు మన సంస్కృతి గురించి అవగాహన కలిగించేలా ఈ సినిమా ఉంటుంది. ఇప్పటివరకూ చూడని విజువల్స్ ను బిగ్ స్క్రీన్ మీద చూడబోతున్నారు. వార్ సీక్వెన్స్ లు చాలా అద్భుతంగా ఉంటాయి. సరికొత్త అనుభూతిని పంచుతాయి. భారీ బడ్జెట్ తో మంచి నిర్మాణ విలువలతో తీసిన సినిమా ఇది. చరిత్ర, సంస్కృతి, ధార్మిక అంశాల మేళవింపుగా తెరకెక్కించాం. గీతా ఆర్ట్స్ తెలుగులో విడుదల చేయడం ఈ చిత్రాన్ని ప్రేక్షకులకు మరింత చేరువ చేస్తుంది. శ్రీ మహావిష్ణువు దశావతారాలను బిగ్ కాన్వెషన్ లో చూపించాలనే ఆలోచనతో మహావతార్ యూనివర్స్ మొదలైంది.

టూడే సాఫర్ ఎటా

అన్నుల్కు పిలుపు



మాంచెస్టర్: సిరీస్ లో సజీవంగా ఉండేందుకు నాలుగో టెస్టులో విజయంపై దృష్టి సారించిన టీమిండియాకు ఆరంభంలోనే ఎదురుదెబ్బలు తగులుతున్నాయి. స్టార్ పేసర్ బువ్రాకు విశ్రాంతినిచ్చి అతడి స్థానంలో యువ లెఫ్టాంట్ పేసర్ అర్షద్ పాన్ సెన్ సింగ్ కు అవకాశం ఇస్తారని అంతా భావించారు. కానీ రెండు రోజుల క్రితం గాయం కావడంతో మాంచెస్టర్ టెస్టుకు అర్షద్ పాన్ సెన్ అందుబాటులో ఉండడం లేదు. ప్రాక్టీస్ సమయంలో బంతిని ఆపుతుండగా అర్షద్ పాన్ సెన్ ఎడమ చేతికి గాయమైంది. అలాగే మరో పేసర్ ఆకాష్ దీప్ నకు గజల్లో గాయం కావడంతో అతను కూడా నాలుగో టెస్టుకు దూరం కానున్నాడు. లార్డ్స్ టెస్టు నాలుగో రోజు ఆటలో అతను చికిత్స కోసం మైదానం కూడా వీడాడు. అటు బెకెన్ హామ్ లో జరిగిన జట్టు ప్రాక్టీస్ సెషన్ లోనూ ఆకాష్ బౌలింగ్ చేయలేదు. ప్రస్తుతం ఇద్దరూ జట్టుతో పాటే మాంచెస్టర్ కు వెళ్లినా వీరి గాయం తీవ్రతపై సోమవారం సుప్రత వచ్చే అవకాశం ఉంది. అన్నల్ జట్టులోకి... ఇద్దరు పేసర్లు గాయపడడంతో ముందు జాగ్రత్తగా హరియాణాకు చెందిన 24 ఏళ్ల పేసర్ అన్నల్ కాంబోజ్ ను బ్యాకప్ కోసం ఇంగ్లండ్ కు రప్పించుచున్నారు. తాజా సిరీస్ కు ముందు అన్నల్ భారత్ 'ఎ' తరపున ఇంగ్లండ్ 'ఎ' తో రెండు అనధికార టెస్టులు ఆడాడు. అన్నల్ రెండో మ్యాచ్ లో నాలుగు వికెట్లతో ఆకట్టుకోవడంతో పాటు బ్యాటింగ్ లోనూ తనుష్ కోటియన్ తో కలిసి అజేయంగా 149 పరుగుల భాగస్వామ్యాన్ని అందించాడు. దీంతో భారత్ 'ఎ' జట్టు ఓటమి నుంచి తప్పించుకొని మ్యాచ్ ను డ్రా చేయగలిగింది.

సిరీస్ కు హాంపి



బటూమి (జార్జియా): తెలుగు గ్రాండ్ మాస్టర్ కోనేరు హంపి.. ఫిదే మహిళల వరల్డ్ కప్ లో సిరీస్ చేరిన తొలి భారత మహిళగా హంపి రికార్డు సృష్టించింది. కాగా, భారత్ కు చెందిన మరో గ్రాండ్ మాస్టర్ వైశాలి టోర్నీ నుంచి నిష్క్రమించింది. టాన్ జోంగి (చైనా)తో క్వార్టర్స్ లో తొలి గేమ్ ను డ్రాగా ముగించిన వైశాలి.. రెండో గేమ్ లో ఓటమి పాలైంది. దీంతో వైశాలి 0.5-1.5తో టాంగ్ చేతిలో ఓడి టోర్నీ నుంచి వెనుదిరిగింది. ఇక.. భారత్ కే చెందిన డ్రోణవల్లి హరిక, దివ్యా దేశ్ ముఖ్ మధ్య క్వార్టర్స్ పోరులో రెండో గేమ్ కూడా డ్రాగా ముగిసింది. దీంతో గేమ్ ను డ్రా చేసుకొంది. దీంతో హంపి 1.5-0.5 ఆధిక్యంతో యుక్లెన్ పై గెలిచి తొలిసారి

సెమీ ఫైనల్ బెర్త్ ఖరారు చేసుకొంది. ఈ క్రమంలో.. ఫిదే మహిళల వరల్డ్ కప్ లో సిరీస్ చేరిన తొలి భారత మహిళగా హంపి రికార్డు సృష్టించింది. కాగా, భారత్ కు చెందిన మరో గ్రాండ్ మాస్టర్ వైశాలి టోర్నీ నుంచి నిష్క్రమించింది. టాన్ జోంగి (చైనా)తో క్వార్టర్స్ లో తొలి గేమ్ ను డ్రాగా ముగించిన వైశాలి.. రెండో గేమ్ లో ఓటమి పాలైంది. దీంతో వైశాలి 0.5-1.5తో టాంగ్ చేతిలో ఓడి టోర్నీ నుంచి వెనుదిరిగింది. ఇక.. భారత్ కే చెందిన డ్రోణవల్లి హరిక, దివ్యా దేశ్ ముఖ్ మధ్య క్వార్టర్స్ పోరులో రెండో గేమ్ కూడా డ్రాగా ముగిసింది. దీంతో గేమ్ ను డ్రా చేసుకొంది. దీంతో హంపి 1.5-0.5 ఆధిక్యంతో యుక్లెన్ పై గెలిచి తొలిసారి

పాక్ తో ఆడేట లేదు

బర్మింగ్ హామ్: వరల్డ్ చాంపియన్ షిప్ ఆఫ్ టెస్ట్స్ (ఛాంపియన్ లీగ్) ను ఇండో-పాక్ ఉద్దిక్షలు కదిపేశాయి. టీమిండియా మాజీ స్టార్ బాయ్ కార్ చేయడంతో.. భారత్, పాకిస్థాన్ వెటరన్ జట్ల మధ్య ఆదివారం జరగాల్సిన మ్యాచ్ ను నిర్వాహకులు రద్దు చేయాల్సి వచ్చింది. గత ఏప్రిల్ లో జరిగిన షూల్డ్ డాడి నిరసనగా శిఖర్ ధవన్ సహా మరికొందరు భారత వెటరన్ క్రికెటర్లు పాకిస్థాన్ తో మ్యాచ్ ఆడేందుకు నిరాకరించారు. ఛాంపియన్ లీగ్ ఇంగ్లండ్ క్రికెట్ బోర్డు (ఈసీబీ), బాలీవుడ్ నటుడు అజయ్ దేవగణ్ సుయుక్తంగా నిర్వహిస్తున్నారు. రెండో అంచె జూన్



18న ఆరంభం కాగా.. వచ్చే నెల 2న ఫైనల్ మ్యాచ్ జరగనుంది. టీమిండియా మాజీ ఆల్ రౌండర్ యువరాజ్ సింగ్ భారత జట్టుకు సారథ్యం వహిస్తుండగా.. ధవన్, హర్షజన్, యూసఫ్ హాన్, ఇర్ఫాన్ పహాన్, డైనా, ఊత్పు, ఆరోన్ జట్టు సభ్యులు. పాక్ జట్టు కెప్టెన్ పాహిద్ అఫ్ఝీది వ్యవహరిస్తున్నారు.

తప్పంతా నాదే.. శ్రీశాంత్ తో వివాదంపై

హర్షజన్ సింగ్ కామెంట్



ఇంటర్వెయ్ డెస్క్: తన కేరీర్ నుంచి శాశ్వతంగా తుడిచి పెట్టేయాలనుకునే ఘటన శ్రీశాంత్ తో వివాదమేనని టీమిండియా మాజీ స్పిన్నర్ హర్షజన్ సింగ్ అన్నాడు. ఈ వివాదంలో తప్పంతా తనదేనని విచారం వ్యక్తం చేశాడు. ఐపీఎల్ 2008 ఎడిషన్ లో జరిగిన ఈ ఉదంతంపై హర్షజన్ తాజాగా ఆర్ అశ్విన్ ఛానల్ 'కుట్టి స్టోరీస్' పాడ్ కాస్ట్ లో మాట్లాడాడు. నాటి ఐపీఎల్ లో హర్షజన్ శ్రీశాంత్ పై చేయి చేసుకోవడం కలకలం రేపిన విషయం తెలిసిందే. తన టాక్ షోలో అశ్విన్ మాట్లాడుతూ హర్షజన్ తన కేరీర్ లోంచి తుడిచిపెట్టేయాల్సిన ఘటన ఏమైనా ఉందా అని ప్రశ్నించాడు. దీనికి హర్షజన్ మనసులో ఉన్నది ఉన్నట్టుగా చెప్పుకొచ్చాడు. 'నేను తుడిచి పెట్టేయాలనుకునే ఒకే ఒక ఘటన శ్రీశాంత్ తో వివాదమే. అసలు ఆ సమయంలో జరిగింది పూర్తిగా తప్పే. నేను అలా చేసుకుంటున్నాను కాదు. ఈ విషయంలో ఇప్పటికీ 200 సార్లకు పైగా క్షమాపణలు చెప్పి ఉంటా. ఇది జరిగి ఇన్నేట్లు గడిచిపోయినా ఇప్పటికీ బాధ కలుగుతుంది. సందర్భం దొరికిన ప్రతిసారి ప్రతి వేదికపైనా నేను క్షమాపణలు చెబుతూనే ఉన్నా. మనందరం పొరపాట్లు చేస్తాము. మళ్లీ ఇలాంటివి

పునరావృతం కాకుండా ప్రయత్నిస్తాము. అతడు నా జట్టు సభ్యుడు. ఇద్దరం కలిసి ఆడుతున్నాం. ఆ గేమ్ లో మేము ప్రత్యర్థులమన్న మాట వాస్తవమే. కానీ వివాదం అంతలా ముదిరి ఉంటుంది కాదు" ఈ విషయంలో తప్పు నాదే. అతడు చేసిన తప్పు ఏదైనా ఉంది అంటే అది నన్ను రెచ్చగొట్టడమే. అతడు చేసిన దాంట్లో పెద్దగా తప్పు పట్టాల్సింది ఏమీ లేదు. కానీ నేను చేసింది మాత్రం చాలా పెద్ద తప్పు' అంటూ హర్షజన్ ఎమోషనల్ అయ్యాడు. 'ఆ వివాదంపై శ్రీశాంత్ కూతురు అన్న మాటలు నన్ను ఇప్పటికీ బాధిస్తున్నాయి. ఓ సందర్భంలో ఆమెతో నేను ఆప్యాయంగా మాట్లాడుతున్నప్పుడు నాతో మాట్లాడటం తనకు ఇష్టం లేదని ఆమె చెప్పింది. నువ్వు మా నాన్నపై చేయి చేసుకున్నావు అని అన్నది. ఆ మాటలు నా గుండెను ముక్కలు చేశాయి. కన్నీళ్లు ఉబికివచ్చినట్టేంది. ఆ చిన్నారిపై ఎంతటి ప్రభావం కలిగిందో అన్న బాధ కలిగింది. నా గురించి తను ఏమనుకుంటోందో అని తెగ కలత చెందాను. తన తండ్రిపై చేయి చేసుకున్న వ్యక్తిగా నేను మిగిలిపోయాను'

నాకు దక్కిన గొప్ప గౌరవం

లండన్: భారత్-ఇంగ్లండ్ జట్ల మధ్య జరుగుతున్న టెస్టు సిరీస్ ను అండర్స్-బెండూల్ట్ ట్రోఫీగా పిలుచుకుంటున్నారు. అయితే దిగ్గజ సచిన్ పేరు వక్కన తన పేరు చూసి గర్వంగా భావించినట్టు అండర్స్ తెలిపాడు. 'క్రికెట్ లో సచిన్ ఓ దిగ్గజ ఆటగాడు. అలాంటి క్రికెటర్ తో కలిసి ట్రోఫీని పంచుకోవడం గొప్ప గౌరవంగా భావిస్తున్నా. నిజానికి నేను అతడితో సరితూగగలనా? అని కూడా మనసులో అనుకున్నా. కానీ మన పేరుతో ట్రోఫీని నిర్వహించడమే చాలా గొప్ప విషయం. అది కూడా సచిన్ సరసన నాకు స్థానం దక్కడం ఎనలేని సంతోషాన్నిచ్చింది. చిన్నప్పటి నుంచి అతడి ఆటను చూసి పెరిగాను. ప్రత్యర్థిగానూ ఆడా' అని అండర్స్ వివరించాడు.




టెస్టు సిరీస్ కు నితీష్ దూరం



మాంచెస్టర్: ఇంగ్లండ్ తో నాలుగో టెస్టు ఆరంభానికి ముందే భారత జట్టుకు గట్టి ఎదురుదెబ్బ తగిలింది. ఆల్ రౌండర్ నితీష్ కుమార్ మోకాలి గాయం కారణంగా మిగిలిన రెండు టెస్టులకు దూరమయ్యే అవకాశం ఉంది. ఆదివారం అతడు జిమ్ లో వ్యాయామం చేస్తుండగా మోకాలికి గాయమైంది. స్కానింగ్ లో లిగమెంట్ దెబ్బతిన్నట్టు తేలడంతో సిరీస్ లో అతడు ఆడేది సందేహంగా మారింది. అయితే నితీష్ గాయంపై బీసీసీఐ అ?ధికారికంగా ప్రకటించలేదు. తొలి టెస్టులో ఆడని నితీష్ కు ఆ తర్వాత రెండు టెస్టుల్లో చోటు కల్పించారు. అయితే లార్డ్స్ టెస్టులో 3 వికెట్లు, 43 పరుగులతో ఫర్వాలేదనిపించాడు.

ఐసీసీ సంచలన అప్ డేట్..

2031 వరకు ఫైనల్స్ అక్కడే



అంతర్జాతీయ క్రికెట్ కౌన్సిల్ తాజాగా జూలై 20, 2025న జరిగిన సమావేశంలో పలు కీలక నిర్ణయాలను ప్రకటించింది. వీటిలో వరల్డ్ టెస్ట్ ఛాంపియన్ షిప్ ఫైనల్ గురించి కీలక అప్ డేట్ వచ్చింది. వరల్డ్ టెస్ట్ ఛాంపియన్ షిప్ ఫైనల్ మ్యాచ్ లు 2031 వరకు ఇంగ్లండ్ లోనే జరుగుతాయని తెలిపింది. ఇంగ్లండ్ అండ్ వేల్స్ క్రికెట్ బోర్డ్ (%జూజిడి%) ఈ ఈవెంట్ ను విజయవంతంగా నిర్వహిస్తోందని, అందుకే సభ్యుల ఎన్నిక వంటి అంశాలు కూడా ఉన్నాయి.

2027, 2029, 2031 ఎడిషన్ ల హెస్టింగ్ హక్కులను కూడా ఇంగ్లండ్ కు ఇచ్చినట్లు వెల్లడించింది. గతంలో సౌతాంప్టన్ (2021), ది ఓవల్ (2023), లార్డ్స్ (2025)లో ఈ ఫైనల్ లు జరిగాయి. ఇంగ్లండ్ లో జూన్ నెలలో వాతావరణం అనుకూలంగా ఉండటం, %జూజిడి% అద్భుతమైన నిర్వహణ వల్ల ఈ నిర్ణయం తీసుకున్నట్లు తెలిపింది. దీంతో క్రికెట్ అభిమానులకు ఈ ప్రతిష్టాత్మక మ్యాచ్ లను ఇంగ్లండ్ మైదానాల్లో చూసే అవకాశం మరో ఆరేళ్లు కొనసాగనుంది. ఒకే చోట జరిగే నిర్ణయం ప్రస్తుతం చర్చనీయాంశంగా మారింది. ఐసీసీ తీసుకున్న నిర్ణయాలలో మహిళా క్రికెటర్లు, యూఎస్ ఏ క్రికెట్ సంస్థలు, కొత్త ఆసోసియేట్ సభ్యుల ఎన్నిక వంటి అంశాలు కూడా ఉన్నాయి.

ఐసీసీ మరో కీలక నిర్ణయం కూడా తీసుకుంది. ఆఫ్ఘానిస్థాన్ నుంచి వలస వచ్చిన మహిళా క్రికెటర్లకు సహాయం చేయడానికి ఒక ప్రత్యేక కార్యక్రమాన్ని కొనసాగిస్తున్నట్లు తెలిపింది. ఈ కార్యక్రమంలో భారత క్రికెట్ కంట్రోల్ బోర్డ్ (%దీజజిఎ), జూజిడి%, క్రికెట్ ఆస్ట్రేలియాతో కలిసి పనిచేస్తుంది. ఈ మహిళా క్రికెటర్లకు హై-పెర్ఫార్మెన్స్ శిక్షణ, దేశీయ మ్యాచ్ లలో అవకాశాలు, 2025లో భారత్ లో జరిగే %బాణ×% వరల్డ్ కప్, 2026లో ఇంగ్లండ్ లో జరిగే %బాణ×%20 వరల్డ్ కప్ లో పాల్గొనే అవకాశం కల్పిస్తారు. ఈ చర్య క్రికెట్ పట్ల మక్కువ ఉన్న ఆఫ్ఘాన్ మహిళలకు కొత్త అవకాశాలు లభిస్తాయి. ఇదే సమయంలో ఐసీసీ.. యూఎస్ ఏ క్రికెట్ బోర్డ్ కు కఠిన ఆదేశాలు జారీ చేసింది.

టూడే బజినెస్

తగ్గిన బంగారం, వెండి ధరలు.. ఎంతకు చేరుకున్నాయంటే..

బంగారం, వెండి ధరలు తగ్గుతాయని అశిస్తున్న వారికి కాస్త ఊరట లభించింది. ఎందుకంటే నిన్నటి ధరలతో పోల్చితే వీటి రేట్లు ఈరోజు (జూలై 21న) స్వల్పంగా తగ్గుముఖం పట్టాయి. ఈ నేపథ్యంలో గుడ్ రిటర్న్స్ వెబ్సైట్ ప్రకారం ఉదయం 6.30 గంటల సమయానికి 24 క్యారెట్ల 10 గ్రాముల బంగారం ధర రూ. 1, 00, 030కి చేరుకుంది. 22 క్యారెట్ల

10 గ్రాముల బంగారం ధర రూ. 91, 690గా ఉంది. %ఇది నిన్నటి రేటుతో పోల్చుకుంటే స్వల్పంగా రూ.10 మాత్రమే తగ్గింది. ఈ రోజు ధరల తగ్గుదల స్వల్పమైనదే అయినప్పటికీ, పెద్ద మొత్తంలో పసిడి కొనుగోలు చేసే వారికి ఇది ఒక మంచి అవకాశంగా మారనుంది. మరోవైపు సామాన్యులు మాత్రం లక్షకు చేరుకున్న పసిడి ధరలను చూసి కొనుగోలు చేయాలా



గుడ్ న్యూస్.. గోల్డ్ రేటు తగ్గిందోచ్..

వద్దా అని ఆలోచిస్తున్నారు.

టాప్ గేర్ లో ఐపీఓ మార్కెట్



న్యూఢిల్లీ: పబ్లిక్ ఇష్యూ (ఐపీఓ) మార్కెట్ కళకళలాడుతోంది. ఈ ఏడాది జనవరి-జూన్ మధ్య కాలంలో 24 కంపెనీలు ఐపీఓల ద్వారా రూ.45,351 కోట్లు సమీకరించాయి. గత ఏడాది ఇదే కాలంలో 36 కంపెనీలు సమీకరించిన రూ.31,281 కోట్లతో పోలిస్తే ఇది 45 శాతం ఎక్కువ. గత ఆరు నెలల్లో ఇష్యూల సంఖ్య తగ్గినా సమీకరించిన నిధులు పెరగడం విశేషం. ప్రైవేట్ మార్కెట్లో నెలకొన్న ఈ జోరు డిసెంబరు వరకు కొనసాగుతుందని మార్కెట్ వర్గాల అంచనా. దేశీయ మదుపరులకు ఐపీఓలపై పెరుగుతున్న మోజు, లాభాలు ఇందుకు దోహదం చేయనున్నాయి. అంతర్జాతీయ ఉ ద్రిక్తతలు, అనిశ్చితులు పెరిగినా భారత ఐపీఓ మార్కెట్ జోరు మీద ఉండడం విశేషం. గత ఏడాది తొలి ఆరు నెలల్లో 52 కంపెనీలు

తమ ఐపీఓల కోసం సెబీకి దరఖాస్తు చేస్తే గత ఆరు నెలల్లో ఈ సంఖ్య ఏకంగా 118కు పెరిగింది. ఎన్ఐఆర్ఎల్ రూ.4,000 కోట్ల ఐపీఓ: ఎన్ఐఎల్సీ ఇండియా లిమిటెడ్ (ఎన్ఎల్సీఐఎల్) అనుబంధ సంస్థ ఎన్ఐఆర్ఎల్ రూ.4,000 కోట్ల ఐపీఓకు సిద్ధమవుతోంది. ఎన్ఐఎల్సీఐఎల్ సీఎండ్ సీమెంట్ ప్లాంట్ ప్రసన్న కుమార్ ఈ విషయం ప్రకటించారు. వచ్చే ఏడాది సెప్టెంబరులోగా ఈ ఐపీఓ పూర్తి చేయాలని భావిస్తున్నట్లు చెప్పారు. ఎన్ఐఆర్ఎల్ పునరుత్పాదక ఇంధన వనరుల ప్రాజెక్టుల కోసం ఈ నిధులను వినియోగించనున్నట్లు చెప్పారు.24 నుంచి బ్రిగేడ్ హోటల్స్ ఇష్యూ: ఐపీఓ ద్వారా రూ.750 కోట్లు సమీకరించేందుకు బ్రిగేడ్ హోటల్ వెంచర్స్ ఈ నెల 24న క్యాపిటల్ మార్కెట్ కు వస్తోంది. ఈ ఐపీఓ ద్వారా సమీకరించే రూ.750 కోట్లలో రూ.468.14 కోట్లు రుణ చెల్లింపులకు, రూ.197.52 కోట్లు ప్రమాటలికే చెందిన కొత్త స్థలం కొనుగోలుకు వినియోగిస్తారు. మిగతా నిధులను కంపెనీ వ్యాపార విస్తరణ కోసం వినియోగిస్తామని కంపెనీ తెలిపింది.నేటి నుంచే సావీ ఇన్ఫ్రా ఐపీఓ: గుజరాత్ కేంద్రంగా పనిచేసే ఈపీఓ కంపెనీ సావీ ఇన్ఫ్రా అండ్ లాజిస్టిక్స్ ఐపీఓ సోమవారం నుంచి ప్రారంభమవుతోంది. రూ.70 కోట్ల సమీకరణ కోసం మార్కెట్ కు వస్తున్న ఈ ఎస్ఎంఈ కంపెనీ ఐపీఓ ఈ నెల 23న ముగుస్తుంది. ఈ ఇష్యూ ప్రైస్ బ్యాండ్ ను రూ.114/120గా నిర్ణయించారు.

ఆటో ఎగుమతుల జోరు



మార్కెట్లో స్థిరమైన డిమాండ్ కారణంగా ఎగుమతులు గణనీయంగా పెరిగాయని తెలిపింది. ఈ కాలంలో ద్వితీయ, వాణిజ్య వాహన ఎగుమతులు 23 శాతం వృద్ధితో వరుసగా 11,36,942 యూనిట్లు, 19,427 యూనిట్లుగా ఉన్నాయి. జూన్ త్రైమాసికంలో దేశీయ కార్ల తయారీ దిగ్గజం మారుతి సుజుకి 96,181 యూనిట్లను ఎగుమతి చేసి మార్కెట్లో తన ఆధిపత్యాన్ని కొనసాగించింది.

డాక్టర్ రెడ్డీస్ శ్రీకాకుళం ప్లాంట్ పై

ఎఫ్ డీఏ అభ్యంతరాలు



న్యూఢిల్లీ: ఆంధ్రప్రదేశ్ లోని శ్రీకాకుళం ప్లాంట్ పై అమెరికా ఆహార, ఔషధ నియంత్రణ మండలి

(యూఎస్ ఎఫ్ డీఏ) ఏడు అభ్యంతరాలు వ్యక్తం చేస్తూ ఫారం-483 జారీ చేసిందని డాక్టర్ రెడ్డీస్ లేబొరేటరీస్ వెల్లడించింది. ఈ నెల 10 నుంచి 18 వరకు ఈ ఫార్మలేషన్స్ ప్లాంట్ లో ఎఫ్ డీఏ తనిఖీలు చేపట్టి ఈ అభ్యంతరాలను లేవనెత్తినది తెలిపింది. నిర్దేశిత గడువులోగా వీటిని సరిదిద్దుతామని డాక్టర్ రెడ్డీస్ తెలిపింది.

విద్యార్థులకు యాపిల్ కంపెనీ

బంపర్ ఆఫర్



బంపర్ ఆఫర్

యాపిల్ కంపెనీ విద్యార్థుల కోసం బంపర్ ఆఫర్ ప్రకటించింది. ఒక యాపిల్ ప్రాడెక్ట్ కొంటే మరో ప్రాడెక్ట్ ఫ్రీగా ఇస్తోంది. మీరు మ్యాక్ లేదా ఐపాడ్ కొంటే ప్రీమియమ్ యాక్సెసరీస్ ఎయిర్ పోడ్స్, యాపిల్ పెన్సిల్, మ్యాజిక్ కీబోర్డ్, మ్యాజిక్ మౌస్ గెలుచుకునే అవకాశం ఉంది. ఈ ఆఫర్ స్టూడెంట్స్ అయి చాలా రోజులు అయింది. జూన్ 17వ తేదీన ప్రారంభమైంది. సెప్టెంబర్ 30వ తేదీన ముగియనుంది. ఈ ఆఫర్ కేవలం ఇండియాలో మాత్రమే అందుబాటులో ఉంది. అది కూడా యాపిల్ అఫిషియల్ వెబ్సైట్ లో మాత్రమే ఆఫర్ ఉంటుంది. లేదా 000800 040 1966 కాల్ చేసి కావాల్సిన వస్తువుల్ని కొనుక్కోవచ్చు. మీరు గనుక మ్యాక్ బుక్ ఎయిర్, మ్యాక్ బుక్ ఎయిర్, ఐమ్యాక్ కొంటే గనుక మీరు ఎయిర్ పాడ్స్, ఎయిర్ పాడ్స్ ప్రో 2, మ్యాజిక్ మౌస్, ట్రాక్ పాడ్,

మదుపరులూ జాగ్రత్త

దేశీయ స్టాక్ మార్కెట్లు ఈ వారం మిశ్రమంగా చలించే అవకాశం ఉంది. భారత్, అమెరికా వాణిజ్య ఒప్పందంపై స్పష్టత వచ్చేంత వరకు ఊగిసలాట తవ్వకపోవచ్చు. మరోవైపు అంతర్జాతీయ రాజకీయ పరిణామాలు కీలకంగా మారుతున్నాయి. నిష్ఠి సైతం 25,000 దిగువకు రావటం నెగటివ్ సెంటిమెంట్ ను ప్రతిబింబిస్తోంది. ఏమైనా సానుకూల సంకేతాలు వస్తే సూచీలు బౌన్స్ బ్యాక్ అయ్యే అవకాశం ఉంది. మదుపరులు అప్రమత్తంగా ఉండటం మంచిది.విప్రో: ఈ ఏడాది ఫిబ్రవరి నుంచి డౌన్ ట్రెండ్ లో కొనసాగుతూ వస్తున్న ఈ షేరు ప్రస్తుతం కన్సాలిడేట్ అవుతోంది. స్వల్ప,మధ్యకాలిక మూమెంటమ్ పర్వాలేదు. తాజా త్రైమాసిక ఫలితాల తర్వాత ఈ కౌంటర్ పై

ఆసక్తి పెరుగుతోంది. గత శుక్రవారం రూ.266 వద్ద క్లజైన్ ఈ కౌంటర్ లో మదుపరులు రూ.260 వద్ద పాజిషన్ తీసుకుని రూ.290 టార్గెట్ ధరతో కొనుగోలు చేసే విషయాన్ని పరిశీలించవచ్చు. అయితే రూ.256 స్థాయిని స్టాప్ లాస్ గా పెట్టుకోవాలి.ఐసీఐసీఐ బ్యాంక్: ప్రస్తుతం ఈ షేరు జీవితకాల గరిష్ట స్థాయిలో కదలాడుతోంది. స్వల్ప, మధ్యకాలిక మూమెంటమ్ లేనప్పటికీ త్రైమాసిక ఫలితాల నేపథ్యంలో ఆసక్తి పెరిగింది. 20,50 రోజుల చలన సగటు వద్ద షేరు రూ.1,425 వద్ద ముగిసిన ఈ కౌంటర్ లో మదుపరులు రూ.1,400 శ్రేణిలో బై ఆన్ డిప్స్ పద్ధతిలో పాజిషన్ తీసుకుని రూ.1,480/1,530 టార్గెట్ ధరతో కొనుగోలు చేసే విషయాన్ని



పరిశీలించవచ్చు. అయితే రూ.1,375 స్థాయిని స్టాప్ లాస్ గా పెట్టుకోవాలి.బజాజ్ ఫైనాన్స్: సప్టల మార్కెట్లోనూ ఈ షేరు బలాన్ని ప్రదర్శిస్తోంది. మూమెంటమ్, రిలేటివ్ స్ట్రెయిట్ క్రమంగా మెరుగవుతోంది. టైట్ రేంజ్ లో కన్సాలిడేట్ అవుతోంది. గత శుక్రవారం రూ.942 వద్ద ముగిసిన ఈ కౌంటర్ లో మదుపరులు రూ.910/900 శ్రేణిలో ఎంటరై రూ.980/1,050 టార్గెట్ ధరతో కొనుగోలు చేసే విషయాన్ని కొనుగోలు చేసే విషయాన్ని పరిశీలించవచ్చు.

వచ్చే వారం రానున్న ఐపీఓలు ఇవే.. ఈసారి ఎన్ని వస్తున్నాయంటే..



దేశీయ స్టాక్ మార్కెట్లో మళ్లీ ఐపీఓలు) వీక్ రానే వచ్చేసింది. గత కొన్ని వారాలుగా మార్కెట్లోకి కొత్త కంపెనీలు నిరంతరం వస్తూనే ఉన్నాయి. ఈ క్రమంలోనే ఈసారి దాదాపు 10 కొత్త కంపెనీలు మార్కెట్లోకి వస్తున్నాయి.

ఇదే సమయంలో మరికొన్ని కంపెనీలు కూడా ఎక్స్ ఛేంజ్ లో లిస్ట్ కానున్నాయి. ఆ విశేషాలేంటో ఇక్కడ చూద్దాం.వచ్చే వారం రానున్న కొత్త కంపెనీల ఇండిక్యూజ్ స్పెసెస్ ఐపీఓ: ఈ పరిమాణం రూ.700 కోట్లు కాగా, ఇందులో రూ.650 కోట్లు తాజా ఇష్యూ, రూ.50 కోట్లు %బాఫీ% వాలూ ఉన్నాయి. ఇండిక్యూజ్ స్పెసెస్ ధర పరిధి ఈక్విటీ షేరుకు రూ.225 నుంచి రూ.237 వరకు నిర్ణయించారు. దీని ముఖ విలువ రూ.1గా నిర్ణయించారు. ఎలక్ట్రానిక్స్ ఈ పరిమాణం రూ.460 కోట్లు, ఇందులో రూ.400 కోట్ల తాజా ఇష్యూ, రూ.60 కోట్ల ఉన్నాయి. ఎలక్ట్రానిక్స్ ధర ఈక్విటీ షేరుకు రూ.225 నుంచి రూ.237గా ప్రకటించారు. దీని ముఖ విలువ రూ.2.